
सागर के सीप 


भारत भूषण 





(4०.००/० है 
॥ हे ५. वा 8 2 गा आता 
| टिल्ली धर 2 >धि 
अआत्माराम एण्ड सख्, काश्मीरी गेट, दिल्‍ली <.6.:' 
; कम ध  क 2 2 


'शरद्‌ की उस निर्मल चाँदनी को जो मेरे 
टूटे हुए छाजन से आकर मेरी छाती भिगो गई । 
--भारत भरृषरण 


<0एश्छ्ा6प्तए 8 37204 7२५४४ & 507२5, एएछा,लत-6 
| प्रकाशक 
रामलाल पुरी, संचालक 
आत्माराम एण्ड संस 
काश्मी री गेट, दिल्‍ली-६ 


मूल्य : तीन रापये श्राठ श्राने 
प्रथम संस्कररा : जुलाई, १६९५८ 
चित्रकार : योगेन्द्रकुमार “लल्ला' 


मुद्रक : मूवीज्ञ प्रेस, दिल्ली-६ 


ग्रपनी बात 


मेले में, अकेले में, गँजान में श्रथवा वीरान में जब जब भी मन की बेचैनी 
शब्दों के अधर और गीतों की वाणी लेकर कुछ बोली है, वह सब, जैसा और 
जो कुछ भी है इस सागर के सीप” के रूप में आज आपके हाथों में सौंप 
रहा हूँ श्ौर इस आत्मविश्वास के साथ कि आपके मन की किसी न किसी 
कोमल पत्त को ये गीत अवश्य छू लेंगे । 
जीवन-महाकाव्य के ग्रठाईसवें सर्ग तक जो कुछ देखा, पढ़ा और गुना वह 
सब आत्मसात्‌ होता गया, फिर उससे जो कुछ उगा यह मेरा अपना है, इस 
पर मेरे प्राणों की मोहर है। मनुष्य के आँसू कविता . बनते हैं परन्तु जब 
कविता का मन भी उदास हो जाए, वह क्षण गीत के जन्म का क्षण होता है । 
इसीलिए गीत, सृष्टि भर में, सबसे अधिक कोमल और नाजुक है। मेरे गीतों 
का जन्म कब और कंसे हुआ, य मुझे स्मरण नहीं, बस इतना हो याद 
है कि--- 
“जब नौंद न झ्राई झौर न जाग सका, 
बेचेनी को कुछ दवा न साँग सका, 
दस घुटा, नयन का कोना गरम हुआा 
तब तब मेरे गोतों का जनम हुआ ।” 


माँ भारती के इस चिर वासंती बयार में भूमते हुए उद्यान में आज 
भ्रनगिनती रंग-बिरंगे फूल महक रहे हैं। किसी में गुलाब का लावण्य है तो 
किसी में सूरजमुखी का श्रोज, किसी में चम्पे का माधुय्यं तो किसी में बेले की 
मादकता, श्रौर इन सभी की गन्‍्ध गमक का जादू आज प्रत्येक भाषा-भाषी को 
पुलकित और उल्लसित कर उसे एक भ्रलौकिक श्रानन्द शौर भ्रसीम सुख की 
अ्रनुभूति करा रहा है। मैं तो यह सोच कर ही पुलक उठता हूँ कि इतने विशाल 
उद्यान में किसी पूरे उगे पौधे की जड़ के पास, धरती से केवल दो अँगुल की 
ऊँचाई पर, एक दुबली-पतली टहनी से चिपटा, श्राँखें मलता, अपने प्राणों में 
सौरभ और विकास जगने की कल्पना के सुख में विभोर तथा मातृ-मन्दिर की 
पूजा में जाने के सुख-स्वप्न में सोया, एक नन्‍्हा सा अ्रंकुर मैं भी हँ। खिलकर 
पूजा की थाली में, या हार में गुथकर मन्दिर तक पहुँच जाऊंगा अ्रथवा यहीं 
मुरभाकर धूल बन जाऊँगा, यह भविष्य जाने । 


स्व झपनी बात 


सागर के सीप मेरा अपनी मातृ-भाषा के प्रति असीम भ्रनुराग और 
प्रेम का प्रतीक है जो मुभे श्रपनी स्वगंता माँ के प्राण-कोष से धरोहर के रूप 
में मिला है । आज तक मैंने इन गीतों को प्यार और दुलार दिया है और अब 
ये आपके पास श्रा रहे हैं । 

अन्त में मैं अपने उन अपनों के प्रति आभार प्रकट करता हूँ जिनके 
कारण ये गीत संग्रह का रूप ले सके हैं। चित्रकार श्री योगेन्द्रकुमार 'लल्ला' 
को क्‍या कहूँ, यहाँ मेरी लेखनी मौन है और जहाँ लेखनी भी मौन हो जाए 
उस अनुभूति की कल्पना पाठक स्वयं कर लें । वह एक सफल चित्रकार होने 
के साथ ही सफल कवि भी हैं, इसलिए इस संग्रह की कविताओं के मर्म तक 
पहुँचकर उन्हें चित्रित करने में उन्होंने अपनी कुशलता का परिचय दिया है । 
उनके इस अपनत्व का आभारो हूँ । 


ब्रह्मपु री, मेरठ भारत भूषरण 

सागर के सीप'*' 





उर-सागर के सीप तुम्हें देता हैं! 
उजले-उजले सीप तुम्हें देता हैँ! 


बजै/ ५ 


है दर्द-कीट ने युग-युग इन्हें बनाया ! 
भ्रांस के खारी पानी से नहलाया ! 
जब रह न सके ये मौन, स्वयं तिर भआये ! 
भव-तट पर काल-तरज्ढ़ों ने बिखराये ! 
है श्रांख किसी की खुली किसी की सोती ! 
खोजो, पा ही जाओगे कोई मोती ! 


उर-सागर के सीप तुम्हें देता है! 


ये 
ये उज॑ले-उजले सीप तुम्हें देता है! 


बढ़ चल मैरी चाह''' 





बढ़ चल मेरी चाह पिया की नगरी चार क़दम ! 


चाँद खिलौना पहली पहली गिरती-पड़ती चाल, 
गाल ढालते हों जब चुंबन की स्वतंत्र टकसाल ! 
अपने और पराये की जब हो न तनिक पहचान, 
दुनिया लगे पहेली तुमको, जगत कहे नादान ! 
जब श्राँसू मुसकानों का शशि-मुख पर हो संगम, 
शैशव की चंचल घड़ियों में बढ़ चलना उस दम ! 


सागर के धीप 


जब आँखों से टकराकर आँखें मूच्छित हो जाये, 
किन्तु दुबारा फिर टकराने को बरबस ललचारय ! 
जग भर का यौवन समेटने को फड़के भुज मूल, 
जब अधरों को प्रीत-निमंत्रणा दें अधरों के कूल ! 
जब गालों पर अँगड़ाई लें उषा और पृनम, 
बढ़ चलना तुम मस्त बजाती यौवन की सरगम ! 


जब नोरस हो जाय सरस, सरिता रह जाये रेत, 
पकी फ़सल कट जाय रुपहली, उजड़े जीवन-खेत ! 
जब गीतों की जगह होठ से निकलें नित उपदेश, 
रड्भ कफ़न का ले सिर पर उड़ते हों उजले केश ! 
जब मुरभाई पलक-पँखुरियों में घुल जाये तम, 
जीवन की संध्या-त्रेला में बढ़ चलना थम थम ! 


जब मुँद जाये सृष्टि नयन में, खिंचे प्राण की डोर, 
बाहर आने को हो जब साँसों का अंतिम छोर ब॑ 
तन-पिजरे के अस्थि-सींखचे टूट टूट गिर जायेँ, 
तोड़ शिराओं के बन्धन जब प्राण अधर पर आये ! 
जब प्रियतम के द्वारे गिर जाये शरीर बे-दम, 
तब निर्भय हो बढ़ जाना तुम केवल एक क़दम ! 


बढ़ चल मेरी चाह पिया की नगरी चार क़दम ! 


ने इतने पास आ जानता''' 





न इतने पास आ जाना मिलन भी भार हो जाये, 
न इतने दूर हो जाना कि जीवन भर न मिल पाऊंँ ! 


कहो तुम, 'हम तुम्हारे हैं' 
कहें में, तुम हमारे हो' 
न मिल पायें कभी लेकिन 
नदी के ज्यों किनारे दो 


सागर के सोप 


पठाते सुधि लहरियों से 

सदा संदेश तुम रहना 

बहुत होगा मुझे इतना 

कि जीवन के सहारे को 
हँसी ऐसी न दो नीलाम कर दे फूल सा दुनिया, 
दरद ऐसा नहीं देना कि हिमकण सा पिघल जाऊं ! 


गगन के चाँद की छाया 

लहर पर जब उतर आई 

उमड़ आया तभी सागर 

ललक छाती उभर आई 

मिलन गति-हीन है, जड़ है 

मचलकर हर लहर बोली 

ने सागर ही कभी सोया 

न पूनम ही ठहर पाई 
बढ़ाना प्यास मत इतनी दुखी हो में जहर पी लूं, 
नहीं श्राराम वह देना कि फागुन भी नहीं गाऊं ! 


अ्धर पर ले दहकती लो 
हृदय में स्नेह ले गहरा 
दिया देता रहा चुंबन-- 
रतन पर रात भर पहरा 
नहीं सूरत तुम्हारी उस 
घड़ी से भूल पाया हूँ 
विदा में मुसकराते ही 
कि जब हग नीर था लहरा 
तुम्हारा प्यार ही मुभकों करे मजबूर जीने को, | 
हृदय की वेदना श्रपनी न कह पाऊंँ न सह पाऊं ! 


सागर के सीप 


विरह की रात अ्राँखों में 

मिलन की कल्पना मन में 

रहे आधा पिपासा ओर 

ग्राधा तृप्त जीवन में 

तुम्हें बस खोजने की चाह 

ही वरदान हो ऐसा 

कभी ले जाय मरघट में 

कभी ले जाय मधुबन में 
तुम्हारी याद ही मेरे हृदय में. इस तरह सिमटे, 
कि रूठा जो रहा उम्र गीत को गाकर मना लाऊं ! 


ग्राज पहलो बात'** 





ग्राज पहली बात पहली रात साथी ! 


चाँदनी श्रोढ़े धरा सोई हुई है ! 


हयाम-श्रलकों में किरण खोई हुई है ! 


प्यार से भीगा प्रकृति का गात साथी ! 


झ्ाज पहली बात पहली रात साथी ! 


सागर के सोप 


मौन सर में कंज की आँखें मुंदी हैं ! 
गोद में प्रिय भूग है बाहें बंधी हैं ! 
दूर है सूरज, सुदूर प्रभात साथी ! 
आज पहली बात पहली रात साथी ! 


ग्राज तुम भी लाज के बन्धन मिटाओ ! 
खुद किसी के हो चलो अपना बनाओ ! 
है यही जीवन, नहीं अ्रपघात साथी ! 
ग्राज पहली बात पहली रात साथी ! ' 


ठुम्हारी बाट निहार निहार*' 





तुम्हारी बाट निहार निहार थके नयनों में नींद घुली ! 


पंथ पर बिछी बिछी पलकें, 
स्वयं बन गईं पंथ की घूल ! 
तुम्हारी याद कसक कर श्राज, 
लजाने लगी नुकीला छूल ! 
निशा के आँसू में कर स्नान चाँदनी निखर पड़ी उजली 


१७० सागर के सोप 


पुतलियों की शैया पर प्यार, 
सो गया तुम्हें पुकार पुकार ! 
तभी चमकी सुधि-सौदामिनी, 
खुले हग-कोरों के लघु द्वार ! 
बढ़ा खारी पानी का वेग क्षितिज की काली रेख घुली ! 


प्रलय की गोद, प्रणाय की श्रास, 
धधकते अंगारों सी प्यास ! 
न सोये, जागे भी तो नहीं, 
कभी मुसकाये कभी उदास ! 
इसी ही तरह विशाला रात नयन के लघु पलड़ों पर तुली ! 


सब इशारे जानता हूँ''' 





मैं स्वयं को तो नहीं पहचान पाया 
पर तुम्हारे सब इशारे जानता हैँ ! 


ये ग्रधर पर जागती-सोती उषा है, 
ये कपोलों से बरसती चाँदनी है ! 
ये मदिर मुसकान में मधुमास फला, 
नील नभ से नयन में सौदामिनी है ! 
एक पल भर को हटा घूँघट ज़रा-सा 
और मेरे लोचनों ने ज्योति खोई ! 
हृष्टि से हर सृष्टि का सौन्दर्य ओमल 
पर तुम्हारे रूप की छबि जानता हैँ ! 


श१ 


सागर के सीप 


ग्राज भी मेरे लिए तुम स्निग्ध दर्पण, 
शक्ल जो मेरी चुरा दूना निखरता ! 
में स्वयं पर मिट गया है, बस इसी से, 
प्यार मेरा पा गया खुद ही अमरता ! 
किन्तु फिर भी सोचता हूँ यह हमेशा 
तुम मुभे छलते रहे हो, या तुम्हें में ! 

ज़िन्दगी मेरी स्वयं ही प्रश्न है, पर 
में तुम्हारे प्रशन का हल जानता हैं ! 


एक दिन वह था कि में तुममें बँधा था, 
किन्तु बंदी हो गए तुम आज मुभ में ! 
धड़कनों की थाप, साँसें बाँसुरी हैं, 
गा रहे तुम गूंजती आवाज़ मुझ में ! 
प्राण को तुम पीर का वरदान देकर 
शाॉति का अभिशाप मुभसे ले गए हो ! 
क्या पता तुम दूर कितने हो नयन से 
अर कितने पास हो यह जानता हैँ ! 


प्राण, इतना प्यार तुमने दे दिया है, 
साँस जिसका भार अब तक ढो रहे हैं ! 
गोत मेरे चूम कर जग के अधर को, 
श्राज मुभसे ही पराये हो रहे हैं ! 
साँस मेरी, प्यार तेरा, गीत जग के 
एक वेणी तीन डोरी से गुँथी है ! 
तुम किसी के हो भला इससे मुझे क्या 
में तुम्हारा हुँ यही बस जानता हूँ ! 


में स्वयं को तो नहों पहचान पाया 
पर तुम्हारे सब इशारे जानता हूँ ! 


पलकों में पूनम बंद हुई'*' 





जब से तुमने घूंघट से भाँक लिया, 
तब से मेरी पलकों में पूनम बंद हुई ! 


बन गई नयन की नींद तुम्हारी छबि राका, 
सुमनों ने मेरी ओर ईर्ष्या से ताका, 
तब से बिछड़ा मुभसे मेरा अपनापन है 
इतना बरसा था स्नेह तुम्हारी सुषमा का। 
प्यासे मन-सुमनों के मधु-भ्रधर खुले, 
तेरी पद रज ही उन पर भर मकरंद हुई ! 


ष् 


सागर के सीप 


पथ बोला यूं मंजिल है गति की परिभाषा । 
में बोला 'पथ सम्मुख यह जीवन की झाशा ।' 
तब कहा किसी ने रूप अ्रधिक बढ़ जाक़ा है 
मुख पर यदि घूँघट हो हल्का सा भीना सा।' 
उस औझोर दिखी मंजिल कुछ धुँधली सी, 
इस ओर पेर की गति स्वमेव स्वच्छुंद हुई ! 


तुमने मुझको अभिशाप दिया, जग में आया, 
जग के अभिशापों के कारण कवि बन पाया, 
इन बरसाती आँखों के गीले गीतों पर 
तपते सूरज ने सदा करी जलती छाया। 
तेरे वियोग में पहला गीत लिखा, 
तब से यह माटी की काया जग वंद्य हुई ! 


साँसों को तेरी मिली अछोर कहानी है, 
ग्रांखों को मेरी मिला रुपहला पानी है, 
भावों की गंगा चढ़ प्राणों पर फंल गई 
गीतों की कक्‍्यारी में फिर खिली जवानी है। 
तुभको छूकर यह मस्त बयार बही, 
हर कली कल्पना की खुल कर नव छंद हुई ! 


जब से तुमने घूंघट से भमाॉक लिया, 
तब से मेरी पलकों में पूनम बंद हुई ! 


लाज के बन्धन मिटा दो'*'' 





लाज के बन्धन मिटा दो हेम-गाते ! 
आ्राज की मधु-रात यह वर चाहती है ! 


चाँद की छाती तले मृदु चाँदनी है, 
व्योम की सुख-सेज सोई यामिनी है, 
शबनमी मुसकान कमलों के अधर पर 
प्राण में सोई अ्रमर की रागिनी है ! 
रूठ लेना फिर कभी, पर प्यास मन की 
ग्राज तो श्रभिसार के पल चाहती है! 


१६ 


सागर के सोप 


रोक ले कसे हृदय की भावनाएँ, 


दूं. जला कंसे मचलती कामनाएँ, 
ग्राज इनको भी मिले वरदान इतना 
एक पल भर के लिए बस जन्म पाएँ ! 
होंठ के नभ से भ्रुजाग्नों की परिधि में 


प्यार की बदली बरसना चाहती है! 


ग्राज की इस रात पर अधिकार मेरा, 
क्या पता होगा कहाँ कल का यवेरा, 
में भटकता-घूमता इस द्वार आया 
जा लगेगा कल कहीं पर और डेरा ! 
है नहीं इतना समय सोचो-विचारो 
चाँद की माया सिमटना चाहती है! 


पाप क्‍या है ? पुण्य क्‍या ? सोचें पुजारी, 
देवता बन जाये, जिनकी चाहं भारी, 
कल्पना है स्वर्ग कोरी कल्पना है 
सत्य में, तुम, प्यार की बातें तम्हारी ! 
दो उठा परदे पलक के प्ृुतलियों से 
ज्योति प्राणों में उतरना चाहती है! 


लाज के बन्धन मिटा दो हेम-गाते ! 
प्राज की मधु-रात यह वर चाहती है! 


चन्द्रमा को किरन''' 





फल के गाल पर रात भर जागकर, 
गीत लिखती रही चन्द्रमा की किरन ! 


रात की गोद में सो रहा है जहाँ, 
चाँद की गोद में सो रही रात है। 
प्यार के होठ में गीत की धड़कनें, 
गीत के होठ में दर्द की बात है । 
हर कली हर सुमन पर तड़पकर किरन, 
गीत लिखती रही, अश्रु ढलते रहे । 
भोर में हग उनींदे खुले पुष्प के, 
श्रश्न॒ बिखरे तभी दूब में गीत बन । धर 


रथ 


सागर के सोप 


देह के दीप में स्नेह आया ज़रा, 
नैन में प्यार की लौ मचलने लगी । 
भावना को मिली शह ज़रा रूप को, 
धृप को चाँदनी में बदलने लगी। 
प्यास आई अधर के किनारे मगर 
घोल डाला विरह ने ज़हर का घड़ा। 
प्यास फिर भी अमर हो गई पी जहर, 
आँख लेकिन सँजोती रही सुधि-सपन । 


एक मंजिल उठाये रही शीश को, 
कुन्तलों से कूटिल पंथ बिखरे रहे । 
प्राण ! तुम भी चले श्रौर में भी चला, 
पथ बताते चरण-चिन्ह उभरे रहे। 
थे हज़ारों चरण-चिन्ह सीधे मगर 
लौटते राहियों का न था एक भी । 
तन कंपा, दृष्टि को आ गई मृच्छेना, 
धड़कनें रुक गईं पर न ठहरे चरणा। 


आरा रही साँस गाती कि तुम आ रहे, 
जा रही साँस रोती कि कोई नहीं । 
आरती में चढ़े प्राण ने बोल दो, 
मूतियाँ कब नयन से भिगोई नहीं । 
श्रध्ये चढ़ता रहा आँसुशों का सदा, 
पर न प्रतिमा कभी ये मुखर हो सकी । 
कर जुड़े ही रहे, सर भुका ही रहा, 
वंदना में मुँदे ही रहे ये नयन। 


सागर के सीप 


बाट के पल बने जा रहे हैं गगन, 
पीर की डोर पर पुतलियाँ भूलतीं । 
सृष्टि के जन्म से मन तुम्हें जानता, 
बावरी आँख ही पर रही भूलती। 
साँस को तुम मिले रुक गई धड़कनें, 
श्रांख को तुम मिले तो नज़र खो गई । 
पास भी तुम नहीं दूर भी तम नहीं, 
खोजने को कहाँ पथ करूँ में सृजन । 


फल के गाल पर रात भर जागकर, 
गीत लिखती रही चन्द्रमा की किरन ! 


१६ 


पिया श्रलबेला है''' 





कर सोलह सिगार पिया अलबेला है ! 


नील गगन जिसकी काया की परछाई, 
कुटिल भोंह से बनी क्षितिज की गोलाई, 
चंदा जिसका मुख, रवि छवि का उजियाला, 
जगमग बूंद पसीने की तारक-माला, 
साँसें सुखद बयार 
सपन संसार 
पिया अलबेला है ! 


सागर के सीप 


ऊपा, जिसके अधरों पर जगती लाली, 
मावस, सोकर बिखर गई ग्रलकें काली, 
संध्या, नीलिम नयनों में आलस आया, 
युवा चाँदनी, सुधड़ कपोलों की छाया, 
शबनम टूटा हार 
भोर के द्वार 
पिया अलबेला है ! 


बहक गई कल्पना वसंती फ़ल खिले, 
तूली की भूलों में रति से रूप मिले, 
सागर, सोकर पहली पहली अँगड़ाई, 
दुनिया, पलकों पर सपनों की पहुनाई, 
हँसते बनी बहार 
मान पतभार 
पिया अलबेला है ! 


रोष जेठ में जलती धरा सिसकती है, 
पीर स्वयं सावन में पिघल बरसती है, 
पिया पिया कह पपिहा जिसे बुलाता है, 
बादल के पीछे वह रास रचाता है, 

बिजली बनी सितार 


गरज मल्हार * 


पिया अलबेला है ! 


अमर सुहागन जाग द्वार पर पिया खड़े, 
बीत न जाय मिलन की बेला मौन पड़े, 
देख मानिनी किरन-पालकी आ्राई है, 
जो मनोज ने, रति ने स्वयं सजाई है, 
जीवन, मरण कहार 
खड़े तेयार 
पिया अ्रलबेला है ! 


कर सोलह सिगार पिया श्रलबेला है ! 


२१ 


प्रीत का गीत *' 





प्रीत का गीत भी क्‍या अ्रजब गीत है, 
' जिस कलम ने लिखा काँपकर रह गया ! 


ग्रॉठ. पर ओठ की मधु-सुृहर लग गई, 
रूप के चाँद में दागसा आ गया। 
बाहुओं में बंधी गम साँसें खुलीं, 
सृष्टि में ध्वंस का रागसा छा गया। 
प्राण में प्यार की जब जलीं होलियाँ, 
ग्रांव ने सागरों के हृदय भर दिये। 
दर्द का गीत मन की तपन से पिघल, 
मोतियों सा ढला श्रास से बह गया ! 


सागर के सौप 


भोर में हर कली नव उमंगों भरी, 
भूग से बाग में ब्याह करती रही। 
साँक को फिर वही धूल में मूच्छिता, 
प्यार की पीर से आह भरती रही। 
प्रात में रोज़ कितनी सुहागन हुईं, 
रात में रोज कितनी अ्भागन हुईं। 
धार का बुलबुला प्यार का ये महल, 
भोर को बन गया साँफ को ढह गया ! 


राह के कंकरों के अ्रधर जब खुले, 
पेर ने रक्त अपना पिलाया तभी। 
घूल ने भूल से नीर माँगा ज़रा, 
खन का कर पसीना बहाया तभी। 
राह के अंत पर जब मिली मंजिलें, 
प्राण से शक्ति संवेदना की गई। 
मंजिलें मोद से गोद लेंगी मुझे, 
बस इसी चाह में आह सब सह गया ! 


सस्‍्याह था मन मगर बाहरी रूप में, 
ज्योति की लो सिदूरी बुलाती रही। 
स्याहू था तन मगर प्यार उर में लिये, 
बावरी प्रीत खुद को जलाती रही। 
'एक पल में जलूँगा अरे निर्दयी, 
भोर तक किन्तु तुम भी सुलगते रहो। 
कल नया जन्म ले मैं दिया बन हसू, 
तुम शलभ बन जलो,' हर शलभ कह गया ! 


प्रीत॒ का गीत भी क्‍या अजब गीत है, 
जिस कलम ने लिखा काँपकर रह .गया ! 


२३ , 


घिया की नगरिया'*' 

पंथ हैं हजारों एक पिया की नगरिया 


आग से खिला है फाग 

राग ये थके हुए, 
पाँव में हुए हैं घाव 

गाँव में रुके हुए, 
आह की उड़ाती घूल, चाह की डगरिया ! 


सागर के सीप 


साँस में बढ़ी है प्यास 

ग्रास पर घटी नहीं, 
लेख जो लिखे थे देख 

रेख भी मिटी नहीं, 
गीत ने भरी है आ्ाज प्रीत से गैगरिया ' 


नेन को नहीं है चेन 

रन को पुकारते, 
नीर के चले हैं तीर 

पीर को उभारते, 
ग्रांख में छुपाती पाँख सावनी बदरिया ! 


देह का बनाया गेह 

नेह आरती जली, 
प्राण ! ये बुलाते प्राण 

मान भावना ढली, 
लाज ने उतारी आज शीश से चुनरिया ! 


पंथ हैं हजारों एक पिया की नगरिया ! 


२५ 


फिर ग्राऊगा' * ' 





मुभको भूल न जाना रानी ! फिर आऊंगा | 


हो सकता है बदल जाय मेरा यह चोला, 
लेकिन मन में प्यार यही भर कर लाऊंँंगा। 


तारों वाली लाल चुनरिया श्रोढ़े ऊषा 
जब सूरज के पथ में रोली बिखरायेगी । 
प्रियतम की गोरी गोरी बाँहों में सिमटी 
प्रथम समर्पण में सूरजमय हो जायेगी । 
तब तुम श्रलस उनींदे नयनों से निहारना, 
मुभको अंबर के मावस वाले कोने में । 
विवश डूबता एक सितारा कहीं दूर से, 
में तुमको अपलक निहारता खो जाऊँगा। 


सागर के सीप 


जब आँखें खुलते ही सब कलियाँ उपवन की 
मलयानिल को शीश भुकाकर मुसकायेंगी । 
अपनी पंखुरियों पर प्यार ग्रमर है! लिखकर 
किसी मूति के पग में सिर धर सो जायेंगी । 
तब तुम उपवन में जाना भंवरे छेड़ेंगे, 
फल बुलायेंगे, सौरभ मिलने आयेगा। 
में काँंटों वाली भाड़ी से छिपा वहीं पर 
पकड़ तुम्हारा आँचल पल भर ठिठकाऊंगा। 


जब ऊदे ऊदे बादल सावन में रिमकिम 
कजरारी आँखों से होड़ लगा बरसेंगे । 
गरज जगा देगी जब सोये सपन पुराने 
मन के सूखे घाव हरे होकर सरसेंगे। 
ग्ररुणा हथेली पर धर स्वर्ण कपोल, नयन भर, 
ग्रॉंचल भू पर डाल विसुधि में खो जाओगी । 
में भूला भूला सा पवन भकोरा बनकर, 
गोरे मुख पर काली अलकें बिखराऊंगा । 


जब चंदा के अधरों पर मुसकान जगाती 
चाँदी के रथ में बेठी पूनम आयेगी । 
विस्मृति में धुंधलाये चित्रों को निज कर से 
परस तनिक सा उजला कर चमका जायेगी। 
निखर निखर कर रात पुरानी बात कहेगी, 
शबनम बनकर चारों ओर विरह बरसेगा । 
में तब दूर कहीं मुरली में सिसक सिसक कर, 
झ्पने मन की पीर गीत में भर गाऊंगा। 


२७ 


सागर के सीप 


जब हाथों में हाथ लिये लहरें आयेंगी, 
आँख मिचौनी खेलेंगी तट को छू छू कर । 
ग्रलसाई सी संध्या में रीती गागर ले 
तुम उदास सी बंठोगी रेतीली भू पर । 
चिर विरही तट के कर करा के लघु दर्पण में, 
जब तुम देखोगी अपनी धृघली परछाई। 
में छोटा सा एक बुलबुला पास तुम्हारे, 
आकर पानी की शेया पर सो जाऊंगा। 


मुभको भूल न जाना रानी ! फिर आऊंगा । 


काया पर हैं माटी का श्रधिकार''' 





काया पर है माटी का अधिकार सदा, 
इसीलिए इससे तुम प्यार नहीं करना । 


दबनम की भीोगी चादर ओडढ़े सोतीं, 
हरी-भरी सेजों पर जो भोली कलियाँ। 
जिन फूलों की मृसकानों से श्रलस सुबह, 
रोज़ सुहागिन होतीं मधुबन की गलियाँ। 


सागर के सीप 


इन फलों पर, कलियों पर, वल्लरियों पर, 
इन पल्‍लव-दल, इन तितली किन्नरियों पर 
पतमकर का होता आया अधिकार सदा, 
इसीलिए इनसे तुम प्यार नहीं करना। 


घेरे में डाले चंदा को नाच रहे, 
रास रचाकर ठुमक ठुमक प्यारे तारे। 
बिजली का कंठा पहने मदिरा पीकर, 
भूम रहे मतवारे बादर कजरारे। 
इस बिरहन बेरी शशि वर, तारागन पर, 
इस चंचल बिजली पर, इस उड़ते घन पर 
प्रंबर का होता आया अधिकार सदा, 
इसीलिए इनसे तुम प्यार नहीं करना । 


है 


उजला हिम परिधान धरे गिरि-मालायें, 
जिनके परों पड़ती थक कर हरियाली । 
भूल रही उनन्‍नत छाती पर जलमाला, 
कमर करधनी भरने की भालरवाली | 
इन गिरि-श् गों पर, हिम की रजताभा पर, 
इस हरियाली पर, इस निर्केर, सरिता पर 
भूतल का होता झाया अधिकार सदा, 
इसीलिए इनसे तुम प्यार नहीं करना । 


ये ऊषा से होठ, निशा सी घन शअ्रलकें, 
ये प्रभात से गाल, चकित मृग से लोचन । 
सावन-सी मुसकान वसंती बोल मधुर, 
बरबस बाँधा हुआ दुपहरी सा यौवन | 


धागर के सोप ३१ 


बालों पर, गालों पर, अधरों, नयनों पर, 
यौवन पर, मुसकानों पर, मधु-बयनों पर 
लपटों का होता आया अधिकार सदा, 
इसीलिए इनसे तुम प्यार नहीं करना। 


काया पर है माटी का अधिकार सदा, 
इसीलिए इससे तुम प्यार नहीं करना 


पिजरे में बंदी कर डाला'' 





पिंजरे में बंदी कर डाला, कब का तुमने बेर निकाला ! 
खोलो इसके द्वार सलोनी ! मुभको अपने घर जाना है ! 


उस घर की छत नील गगन है, 
सूरज दीवा, शशि दर्पण है। 
मेरी पग-पायल से टूटे 
घुंघरू |जो, ये तारागन हैं। 
चार दिशा जिसकी दीवारों, 
पृष्प लता तरु बंदनवारें। 
जाने दो भ्रब देर हो गई मुझको नया दिया लाना है ! 


सागर के सीप * | ३३ 


संध्या ऊषा द्वार रंगीले, 
ग्रोस बिखेरे मोती गीलछे, 
किरन धूप की चादर बुनती 
द्याम घटा आती गगरी ले । 
फलों वाली चादर ओ,ौोढ़े, 
द्वार बहार खड़ी कर जोड़े, 


पतभर की चोली उतारकर फिर वसन्‍्त में मुसकाना है ! 


तार तार हो 


पवन जहाँ बिजना भलती है, 
ग्रायु नहीं घटती ढलती है, 
नींद प्रलय बन ज़ाती मेरी 
जग जाऊँ दुनियाँ चलती है। 
जब तक ये बन्धन, ये घेरा, 
कैसे जागे मिलन सवेरा, 
गई चुनरिया टूटा हेर तातना-बाना है! 


इधर यहाँ मेरी मजबूरी, 
उधर पिया की प्रीत अधूरी, 
ग्राज न रोको, देखो मेरी 
माँग हुई जाती सिन्दूरी। 
मंगल-बेला शकुन भरी है, 
परी बुलाने को उतरी है, 


ये अंचल झंचल अब उनके पीताम्ब्र से बँश् जाना है! 


झभो कल स्वप्न दोखा है'*' 





अभी कल स्वप्न दीखा है 
कि तुम इस द्वार आये हो। 


वही नीले समुन्दर सी बड़ी श्राँखें, भुकीं पलकें, 
वही चंदा छिपानोा को मचलती मावसी अजलकें, 
गुलाबों की पंखुरियों के किनारों से अ्रधर वे ही 
वही चितवन कि जिसमें प्यार के मधुघट छलक ढलकें। 
वही दीवा जिसे भ्रब॒ तक जमाने से बचाये हो 

कि अ्रंचल झोट लाये हो। 
झभी कल स्वप्न दीखा है कि तुम इस द्वार श्राए हो । 


सागर के सोप 


रहा भ्रबः तक अधूरा जो वही अरमान प्राणों में, 
वही मुसकान जो खिलती रही मेरे तरानों में, 
वही पायल जिसे अभ्यास था चुपचाप चलने का 
वही गलहार, मेरा नाम जिसके बीच दानों में। 
वही नज़रें कि ज्यों लज्जा उलहने को मिलाये हो 

निशा महँदी रचाये हो। 
भ्रभी कल स्वप्न दीखा है कि तुम इस द्वार आये हो । 


हुआ आखिर वही, तुमको हमारा प्यार ले आया, 
बुलावा ब्याह का दे, पीर का त्यौहार ले आया, 
चलो यह मान लेते हैं, न अपने आप आये हो 
निठुर ! तुमको तुम्हारा ही हृदय लाचार ले आझाया। 
कहें ग्रब कया अधिक तुमसे स्वयं तुम भी सताये हो 

पलक पावस बसाये हो। 
अभ्रभी कल स्वप्न दीखा है कि तुम इस द्वार आये हो । 


फड़कता दाहिना हम और ये सपना सवेरे का, 
अग्रगर हो जाय सच, बंदी खुले इस बंद घेरे का, 
हुआ जब सत्य ही सपना, सपन फिर सत्य क्‍या होगा ? 
दिया अ्रब॒ देखता है पथ, किरन के एक फेरे का। 
रहो चाहे जहाँ भी तुम, न हो सकते पराये हो 

भले अंतर बढ़ाये हो। 
भ्रभी कल स्वप्न दीखा है कि तुम इस द्वार आये हो । 


श्श 


कंचन मन कुन्दन बन जाये''' 





वह दिन कब आएगा जिस दिन कंचन मन कुन्दन बन जाए ! 


सुलगे सव श्र गार उमर भर 
सूरज बन जाए प्राणों का, 
कभी बिरह का सपन न टूटे 
प्राण ! गुलाबी गअ्ररमानों का, 
लेकिन मेरी पीर कुमारी 
उस दिन ब्याह करेगी तुभसे, 
जिस दिन मेरा श्रांसू तेरे 
हाथों का दपंण बन जाए ! 
वह दिन कब आएगा जिस दिन कंचन मन कन्दन बन जाए ! 


सागर के सीप ३७ 


छ 

चंदा भी मेरी ग्राँखों को 
नींद न लाया, सागर लाया, 
मन के श्राँगन में पतभर ने 
होली का त्यौहार मनाया, 
पर कोई कहता कानों में 
अभी दरद का बचपन प्यारे, 
जलन उसे कहते हैं जिसमें 
गरम जेठ, सावन बन जाए ! 

वह दिन कब झ्राएगा जिस दिन कंचन मन कुन्दन बन जाए ! 


स्नेह जलाकर किया उजाला 
प्राण रुलाकर गीत बनाये, 
याद सिसकती रही अकेली 
पर तुम फिर भी रहे पराये, 
तुम उस दिन आगग्रोगे मुभसे 
भरता हुआ सितारा बोला, 
जिस दिन प्यासी तड़पन तेरे 
अधरों का चुम्बन बन जाए ! 
वह दिन कब आएगा जिस दिन कंचन मन कुन्दन बन जाए. ! 


बन्धन में इतने दिन बीते 
जंजीरें बन गई सहेली, 
दर्शन की सौगंध लिए है 
पर प्राणों की लगन श्रकेली, 
ग्रभी कह रही थी दीवानी 
“उस दिन केश गुँथाऊंगी में, 
जिस दिन मेरा बन्धन ते रा-- 
जड़वाँ कर-कंगन बन जाए ! 
वह दिन कब भ्राएगा जिस दिन कंचन मन कुन्दन बन जाए ! 


॥ सागर के सोप 


मन तेरे मन्दिर का दीवा 
तन तेरी पूजा की थाली, 
साँस साँस शरारती तुम्हारी 
भ्रध्य भरी हग नीलम प्याली, 
प्रीत तुम्हारी माँग भरूंगा 
जिस दिन ये जादू कर दोगी, 
कंठ कंठ राधा बन जाए 
गीत गीत मोहन बन जाए ! 
वह दिन कब आएगा जिस दिन कंचन मन कुन्दन बन जाए ! 


जागते हूँ प्राण! मेरे: * 





सो रही है रात ग्रुमसुम 
जागते हैं प्राण मेरे। 


है बहुत खामोश मौसम 
दे रहे पहरा सितारे 
ढल रही बेहोश शबनम, 
उम्र की आ्रावाज़ सुनकर 
जग उठे प्ररमान मेरे। 
सो रहो है रात ग्रुमसुम 
जागते हैं प्राण मेरे। 


6 


सागर के तीप 


याद परदे से उठाती 
ग्रा रही है, साथ तुम हो 
तिलमिलाती मुसकुराती, 
कह *'रहे मजबूर बन्धन 
लौट जा मेहमान मेरे । 
सो रही है रात ग्रुमसुम 
जागते हैं प्राण मेरे। 


करवटें. जलने लगी हैं 
डोर साँसों की सँभाले 
ज़िन्दगी ढलने लगी है, 
ग्राह |! कब तक रो सकंगे 
ग्रोस बनकर गान मेरे। 
सो रही है रात ग्ुमसुम 
जागते हैं प्राण मेरे। 


आज तक गाया तुम्हें है 
गीत ने भी, प्रीत ने भी 
पर नहीं पाया तुम्हें है, 
ग्रब. किसे पूज बताओ 
हैं नहीं भगवान मेरे। 


सो रहो है रात गुमसुम 
जागते हैं प्राण मेरे। 


मेरे गीतों का घँघट मत खोलो''' 





मेरे गीतों का घूँघट मत खोलो, प्रिय नयन तुम्हारे भर भर आयेंगे ! 


आँसू को बहलाकर मुसकानों से 
अंगार छिपा गालों की लाली में, 
ग्राहों को मादक स्वर का रूप दिए 
बेहोश पड़े अ्रपनी बेहाली में, 
तुम हमदर्दी के स्वर धीरे बोलो, ये खुद रोयेंगे तुम्हें रुलायेंगे ! 


डए सागर के सीप 


जलते हैं कितने तारे इन्हें पता 
लेकिन घावों की गिनती ज्ञात नहीं, 
आ्रॉस, काजल की मावस के प्यारे 
ग्रपनाता मुसकानों का प्रात नहीं, 
मत इनकी पीरखरीदो, जग भर के बादल, दीपक, सागर बिक जायेंगे ! 


सुख ने पिछले जनमों का बेर लिया 
घर का दरवाज़ा भूल गई निदिया, 
« मिट गई समय के एक भकोरे से 
मन की कलिका के भाल जड़ी बिदिया, 
पिघले लोहे से गरम गरम ग्रांस रेशम के अचल पोंछ न पायेंगे ! 


तुमने जिसको प्रिय आ्राज दुलारा है 
वह गीत नहीं घायल कवि का मन है, 
बरजा दुनियाँ ने किन्तु हठीले ने 
दे दिया रूप को अपना जीवन है, 
मिट जाने दो इसको मिट जाने दो, शायद कल फल अधिक मुसकायेंगे ! 


मेरे गीतों का घघट मत खोलो, 
प्रिय नयन तुम्हारे भर भर शायेंगे 


जब से तुम खोये हो''' 

शत 


जब से तुम खोये हो इस मेले में, तब से गीतों में दर्दे-भरी गुँजन ! 


तुमको मन ने कंचन सा पाया था, 
उस दिन मरुथल में सावन श्राया था, 
ग्रधरों के एक धधकते चुम्बन ने 
सूरज को भी जलना सिखलाया था। 
पर समय लुटेरे ने ऐसा लूटा, 
हाथों से तेरा दामन भी छूटा, 
जिससे तुमने सिंगार किया श्रपना, वह टूट गया मेरे मन का दर्पण ! 
जब से तुम खोये हो इस मेले में, 
तब से गीतों में दर्द-भरी गूँजन ! 


डड सागर के सीप 


हंसते फलौं को उपवन कह डाला 
लेकिन भरती शबनम को भूल गया, 
पर जीवन की परिभाषा सा बनकर 
मेरी पलकों पर आँसू भूल गया, 
हंग उलभे गीतों की तस्वीरों से 
जिनका हर घाव बिधा था तीरों से, 
तब से ही प्रारा ! हठोली आँखों ने पलकों में बाँध लिया भीगा सावन ! 
जब से तुम खोये हो इस मेले में, 
तब से गीतों में दर्द-भरी गूँजन ! 


धरती जलती तो बादल ग्राते हैं 
दाने मिटकर अ्ँकुर बन जाते हैं, 
सीपी मिटती पर मोती दलहन की 
नथ में बिध गालों को छू जाते हैं | 
जग भर की भोली रतनों से भर दो 
पर मुभको केवल इतना उत्तर दो 
रज,गगन,पवन,जल,ग्रगन रची काया कब होगी तेरे आँगन का रज-करा ! 
जब से तुम खोये हो इस मेले में, 
तब से गीतों में दर्द-भरी गँजन ! 


कितने आँसू का अ्रध्यं चढ़ाना है, 
कितनी झ्राहों का दीप जलाना है, 
मन के सपने बेले की कलियों से 
बोलो, कसा गजरा गुँथवाना है। 
देखो पजन की बेला बीत रही, 
मुभसे मन्दिर की जड़ता जीत रही, 
थ्रो पत्थर के तन-मन वाले साजन ! कब अपना कह भर लोगे झआलिगन ! 
जब से तुम खोये हो इस मेले में, 
तब से गीतों में दर्द-भरी गूँजन ! 


सो सो जनम प्रतीक्षा कर लू।'' 





सो सो जनम प्रतीक्षा कर लं 
प्रिय, मिलने का वचन भरो तो ! 


पलकों पलकों शूल  बुहारूँ 
आअंसुअन॒ सींचूँ सौरभ गलियाँ ! 
भंवरों पर पहरा बिठला दूँ 
कटों न जूठी कर दें कलियाँ ! 
फूट पड़े पतभूर से लाली 
तुम अरुणारे चरण घरो तो ! 
सो सो जनम प्रतीक्षा कर . लूँ 
प्रिय, मिलने का वचन भरो तो ! 


४६ 


सागर के सीप 


लट बिखराये जोग. रमाये 
प्रीत कुँआ्रारो तुम्हें बुलाये ! 
बेरिन पीड़ा मेरे मन में 
बिना धुएँ का हवन कराये ! 
साँस सास फिर रास रचा हे 
बन घनवश्याम उमड़ बिखरो तो ! 
सो सौ जनम प्रतीक्षा कर लू 
प्रिय, मिलने का वचन भरो तो ! 


रात न मेरी दृध नहाई 
प्राता न मेरा फलों वाला ! 
तार तार हो गया निमोही 
काया का रंगीन दुशाला ! 
जीवन हो” जाये , सिन्दूरी 
तुम चितवन की किरण करो तो ! 
सो सो जनम प्रतीक्षा कर लूँ 
प्रिय, मिलने का वचन भरो तो ! 


सूरतण को अधरों पर धर लूँ 
काजल कर श्राँजूं अ्रधियारी ! 
युग युग के पल छिन गिन गिन कर 
बाट  निहारूँ प्राण तम्हारी ! 
साँसों. की जंजीरें तोड़ 
तुम प्राणों की श्रगन हरो तो ! 
सो सौ जनम प्रतीक्षा कर लूँ 
प्रिय, मिलने का वचन भरो तो ! 


बरछाई भो हुई पराई'*' 





जब से तुम बिछड़े हो मेरी परछाई भी हुई पराई ! 


चाँद गरम हो गया तभी से 
अंगारे बन गये सितारे। 
तुम क्‍या रूठे हो उपवन से 
कलियों पर चल गए दुधारे। 
बरस रहीं फूलों की. पलकें, 
घछूल भरी कांंजों की श्रलकें । 
ऐसी पीर जगी कोयल में गा गा कर भी सुला न पाई ! 


सागर के सीप 


कितने सूरज थक कर डूबे 
कितनी सिर से धूप उतारी । 
बहला बहला चाँद सुलाये 
भुभला भुभला रात गुजारी । 
इस खोये खोये जीवन में, 
उजड़े उजड़े सूनेपन में। 
मेरी धीर बंँधाते भोले गीतों की आँखें भर आई ! 


जितने फल खिले अधरों पर 
मरत म्रत पर बिखराये। 
द्वार द्वार पर माथा ठेका 
मंदिर मंदिर दीप जलाये। 
नयनों ने आरती सँजोई, 
साँस वंदना गाती रोई। 
पूजा के पावन दीपों ने मेरे मन की जलन चुराई ! 


जो आवाज़ तुम्हें देता हूँ 
बनकर गीत चली ग्राती है । 
उमड़ घुमड़कर सुधि की बदली 
अंचल गीला कर जाती है। 
कंसे गीतों को ठुकराऊ, 
केसे आँसू को दुलराऊ। 
जब से प्रीत गीत ने चूमी जाग न पाया, नींद न भाई ! 


जब से तुम बिछड़े हो मेरी 
परछाई भी हुई पराई ! 


वह रात''* 





वह रात कसकती है भ्रब भी, जब चाँद देखते हुए प्राण ! 
तुम बाँहों में शरमाईं थी। 


लज्जा के पहरे में बंदी 
जो युग युग तक मन में मचली । 
हर दर्शन में जिसका दर्शन 
जिसमें जीवन की चाह खिली। 
वह बात पुलकती है अब भी, जो प्रथम मिलन की बेला में 
भ्र॒धरों पर श्रा सकुचाई थी | 


शं० 


सागर के सौप 


अ्रधरों पर मधुर भ्रधर धरकर 
पलके आधी सी बन्द किये | 
उस दिन आलिगन में बँधकर 
सो कल्प मरे सौ कल्प जिये। 


वह प्रीत सिहरती है श्रब भी, जब बरणय मिला था प्रारणों को 


चाँदनी चूमने आई थी। 


किरणों बेबस सी नियम बँधी 
धरती का अंचल छोड चलीं । 
कलियों, फूलों से, लहरों से 
मन के मधु-नाते तोड़ चलीं । 


वह साँक सिसकती है ग्रब भी, जब घटा बनी सी आँखों ने 


दी बूँदों भरी बिदाई थी। 


फीके-फीके उजले-उजले 
रंग लिए सभी तस्वीर रहीं । 
हँसने से रोने तक खींची 
जीवन की एक लकीर रही। 


वह याद घुमड़ती है श्रब भी, जो प॒जा-गीत बना मुभको 


तेरे मन्दिर में लाई थी। 


वह याद कसकती है भ्रब भी, जब चाँद देखते हुए प्राण ! 


तुम बाँहों में शरमाई थी। 


जवानो गाती है| 

कवि लिखता है गीत जवानी गाती है ! 


जब सोने की सी घड़ियों में दिन निकला, 
दिन निकला अंबर से थककर चाँद ढला ! 
चाँद ढला कलियों ने खोले अवगुठन, 
ग्रवगुंठन से भाँक रही भोली चितवन ! 
चितवन थी या थे मदिरा के से प्याले, 
प्याल पीकर भूमे मधुकर मतवाले ! 


५२ 


सागर के सीप 


मतवाले अलियों ने कलियों को चृूमा, 
कलियों को च्ूमा सारा मधुवन भूमा ! 
भूमे कवियों के दिल मस्ती ग्राती है, 
ये मदमाते गीत जवानी गाती है! 
कवि लिखता है गीत जवानी गाती है ! 


प्रथम प्रणय की रात चाँदनी खिली हुई, 
खिली हुई वसुधा पर मन में घुली हुई ! 
घुली हुई है नींद नशीली आँखों में, 
आँखों में कुछ बात राज़ कुछ साँसों में ! 
साँसों में इकरार देह भुज-बन्धन में, 
बन्धन में हैं ओठ चाह कुछ सिहरन में ! 
सिहरन में संगीत प्रीत जीवन भर की, 
जीवन भर की हार, जीत जीवन भर की 
ग्रम्बर के नीचे धरती शरमाती है, 
ये शरमीले गीत जवानी गाती है! 
कवि लिखता है गीत जवानी गाती है ' 


बाल बिखेरे तरुणी चिल्लाती जाती, 
चिल्लाती जाती आगे अरथी जाती ! 
जाती श्रोढ़े कफ लाश अरमानों की, 
ग्ररमानों की जीवन की मुसकानों की ! 
मुसकानों की घड़ियाँ माथे की लाली, 
लाली बन जाती मुख पर रेखा काली ! 
काली पड़ जाती फिर चंपक सी काया, 
काया ने साकार करुण रस अपनाया ! 
झभाँख जिसे पल भर निहार भर झआञराती है, 
ये दरदीले गीत जवानी गाती है! 
कवि लिखता है गीत जवानी गाती है ! 


सागर के सौप 


ये माटी की काया जिसमें खून भरा, 
खून भरा मरघट ने पल में भून धरा ! 
भून धरा बस राख शेष रह जाती है, 
जाती है काया फिर याद न ग्राती है! 
ग्राती है जाती है साँसों की आरी, 
आरी देती काट जिन्दगी ही सारी ! 
सारी ही दुनियाँ इस पथ पर चलती है, 
चलती है, जीती है, मरती जलती है ! 
जीवन क्या है बात उलभती जाती है, 
ये जीवन के गीत जवानी गाती है! 
कवि लिखता है गीत जवानी गाती है ! 


रे 


प्रभी-प्रभो यह बता गई पुरवाई'*' 

अ्भी-भ्रभी यह वता गई पुरवाई-- 
ग्राज किसी बिरहन के आँगन में बरसे ये बादल। 


युगों युगों की सूखी महँदी फिर रंग लाई है, 
ग्राज किसी की चाहों की कक्‍्यारी लहराई है। 
सपनों के मेहमान नयन के आगे मुसकाये, 
पलकों पर दे भार प्यार ने ली ग्रगड़ाई है। 

ग्रभी-प्रभी यह सुना गई शहनाई 
ग्राज कहीं पर अधर मिले, तन बँधा, भनकती पायल। 


सागर के सीप॑ 


दूर चाँद से रह चकोर शिक्षु तड़पे बेचारे, 
किन्तु पड़े शशि-मुख पर निशि के कन्तल कजरारे। 
मरना चाहा अँगारे खाकर पर उम्र बढ़ी, 
रुके विरह के पाँव अन्त में पूनम के द्वारे। 

ग्रभी-अभी यह निखरी चंद-जुन्हाई 
ग्राज किसी का प्यार खिला फिर से जीवन भर जल जल । 


एक साँक पनघट पर छलकी थी मन की गगरी, 
जब कि किसी ने देखा, अचल सरका, लाज भरी। 
तब से ही बगिया में कलियाँ हँसना भ्रूल गईं, 
कोयल रूठी, उतरी लतिका की धानी चुनरी। 

ग्रभी-ग्भी यह भूम उठी अ्रमराई 
आज कहीं राधा निज मोहन से मिलने को व्याकुल । 


एक रात बचपन ने सोकर जब श्राँखें खोलीं, 
ऊषा ने मल दी गालों पर यौवन की रोली। 
अ्रधरों पर महकी बहार, मृदु नयनों में मदिरा, 
शधरमाओ्रो मत' कली भ्रमर को चूम भूम बोली। 

ग्रभी-अभी यह जता गई तरुणाई 
ग्राज नहीं तो कल हो जाञ्रोगे तुम भी प्रिय घायल । 


गभी-ग्रभी यह बता गई पुरव/ई-- 
आज विसी बिरहन के आँगन में बरसे ये बादल। 


५५ 


प्राण ! मिलन को रात' 





प्राण ! मिलन की रात बुभाश्ो नहीं दिए को 
केवल यही गवाह रहेगा प्रथम प्यार का। 


स्नेह भरा यह भी है, में भी, तुम भी रानी, 
ग्राज प्यार की रात प्यार की भोर जगानी। 
हाथ बढ़ाओ नहीं इसे भी मुसकाने दो, 
आज हँसें पत्थर भी मुसका रही जवानी। 
देख तुम्हारी आँखें इसकी उम्र बढ़ेगी, 
हर नग, मोती में लो सोसौ दीप जड़ेगी। 
रूप बनेगा रूपा योवन कंचन कुन्दन, 
निखरेगा रंग तन पर फूले हर सिगार का। 


सागर के सीप 


इसने देखीं जाने कितनी एसी रातें, 
किरण बन गईं गरम गरम चुंबन की पातें। 
पहले दिन जब लाज भरी बोली रति-पति से, 
इसे याद हैं उस दिन की भी सारी बातें। 
यही प्रीत॒ का एक पृज्य देवता सनातन, 
प्रशय शलभ बन तन मन से करता आराधन । 
सूरज, चाँद, सितारे तो नभ के शुभ-गाते, 
ये सोने का सपना माटी की बहार का। 


इसके सम्मुख तुम ऐसी लगती मुसकाती, 
जसे बिजली चंदा को दर्पण दिखलाती। 
यह सर्वस्व समर्पण की बेला प्रश्नाज़् ! 
दीप्त लाज का दीप आज क्‍यों नहीं बुभाती । 
प्रीत स्वयं ही ज्योतित सौ पूनम की पूनम, 
तीरथ का तीरथ प्यासे अधरों का संगम । 
मुक्त करों से लुटा रहा है जो उजियारा, 
वह प्यासा है केवल अचल के दुलार का। 


भ्रगर कहीं सच हुआ कि ये दुनियाँ नह्वर है, 
पल भर का मधु मिलन और फिर विरह अमर है । 
सोचो उस दिन की जब हम तुम साथ न होंगे, 
कोन सहारा देगा ऐसा किसका घर है। 
यही दिया तब हँस हेंस जलना सिखलायेगा, 
बीती बातें दुहरायेंगा बहलायेगा । 
एक यही बस ग्रुमसुम श्रेंधियारी रातों में, 
सुनने वाला होगा प्रिय मन की पुकार का। 


प्राण ! मिलन की रात बुझाओ्रो नहीं दिए को, 
केवल यही गवाह रहेगा प्रथम प्यार का। 


हक । 


मुभको तो सुष्टा ने इंसान बनाया है''* 





मुझको तो सुष्टा ने इंसान बनाया है 
मन्दिर का वह आदश भरा भगवान नहीं । 


मेरी हथे,लयाँ बनने से पहले जग में, 
ये अभ्ररुण सुहाग भरी महूँदी अँगड़ाई थी। 
भ्रांसे बनते ही रुभग रलौनी मावस ये, 
उंगली पर काजल लिए लगाने आई थी। 
में जान न पाया क्‍या इसमें था राज छिपा, 
पहले कलियाँ बन गईं बाद में प्रधर बने । 
मेरा कोमल नन्‍हा दिल गदढ़ने से. पहले, 
उसकी भी दोनों आँख स्वयं भर झाई थीं । 


सागर के सीप 


मेरे आने से पहले रूप अनाथ रहा, 
पत्थर की, फलों की भी थी पहचान नहीं । 
मुभको तो सुष्टा ने इंसान बनाया है, 
मन्दिर का वह झआादश भरा भगवान नहीं । 


मेरे कपोल से थोड़ा सा सोना बिखरा, 
उससे ऊषा अश्रब तक स्वरिम कहलाती है। 
जब से मेरी पलकों पर तड़प उठे आँस, 
तब से सागर की लहर लहर अकुलाती है। 
भरनों ने बहना सीखा मेरी गति निहार, 
धरती ने पर परस सौ सौ उपहार दिए । 
चाँदनी अधिक उजली हो जाती, जब मेरो, 
शंया पर मुभसे पहले आरा सो जाती है। 
सारी सुषमा मेंने दहेज में पाई है, 
यह प्रकृति-वध्चू मुभसे करती कुछ मान नहीं । 
मुभको तो सुष्टा ने इंसान बनाया है, 
मन्दिर का वह आदर्श भरा भगवान नहीं । 


में श्राह भरू तो तुम कहते कमजोरी है, 
में प्यार करू तो तुम कहते नादानी है। 
लेकिन सोचो हर सूनी साँस ज़िन्दगी है, 
श्रो' प्यार बिना सारी दुनियाँ वीरानी है। 
मुभको रच कर वह कलाकार खो गया कहीं, 
में हर घूंघट में उसको खोज रहा शभ्रब तक । 
अपनी कमियों का मुझ पर है दायित्व नहीं, 
यदि अ्रपराधी है वह मेरा वरदानी है। 
जो कमी रही भ्रब. उसको कौन करे प्री, 
उस सृजनहार का कुछ भी पता निश्ञान नहीं । 
मृुभको तो सुष्टा ने इंसान बनाया है, 
मन्दिर का वह आदश भरा भगवान नहीं । 


श्हे 


६० 


सागर के सौप 


संध्या की काली घंघराली अलकें गूंथीं, 
जब मन चाहा राका को पास सुलाया है। 
निशि को चूमा, गलबाँही डाले सोया हैँ, 
ऊषा के स्वर्ण कपोलों को सहलाया है। 
है पाप पुण्य कुछ नहीं दृष्टि का परिवतंन, 
केवल तस्‍वीरों में ही देखा नर्क बना। 
किसने वापस आकर अनुभव बतलाये हैं, 
सो बार रूप ने देवों को ललचाया है। 
है रूप जहाँ, मेरी श्रद्धा कुक जाती है, 
कैसे कह दूं में हुँ मनु की सन्‍्तान नहीं । 
मुभको तो सुष्टा ने इंसान बनाया है, 
मन्दिर का वह आदर्श भरा भगवान नहीं । 


हम श्राज भी तुम्हारे ** 





हम श्राज भी तुम्हारे तुम श्राज भी पराये, 
सो बार आँख रोई सौ बार याद आये । 
इतना ही याद है भ्रब वह प्यार का जमाना, 
कुछ भ्रांख छलछलाई कुछ श्रोठ मुसकराये । 
मुसकान लुट गई है तुम सामने न आना, 
डर है कि जिन्दगी से ये दर्दे लुट न जाए । 
कैसे बने तुम्हारी तस्वीर रूप वाले, 
तस्वीर खुद बने हैं जो रंग घोल लाए। 
हर बार सोचता हूँ इस बार देख लूंगा, 
पर खो गई नज़र ही जब भी पलक उठांये। 


६२ 


सागर के सोीप 


तुम इस तरह रमे हो हर साँस में हमारी, 
छिपते नहीं छिपाए, दिखते नहीं दिखाए । 
बदनाम कर दिया है ऐसा गुनाह क्‍या था, 
ले नाम सा तुम्हारा भर नींद मुसकराये । 
इस दर्द की कसम है तब तक न साँस लूंगा, 
पत्थर नयन तुम्हारे जब तक न छलछलायें | 
हर घाव ने बुलाया, हर अश्ु ने बुलाया, 
हर दर्द ने बुलाया, बे-दर्द तुम न आए । 
हम सा न दूसरा है इतने बड़े जहाँ में, 
जब प्यार ने बुलाया, मन्दिर से भाग आए। 


तुम मेरे श्रॉस्‌ को बूंद बनो'*' 





तुम मेरे श्रांस की बूँद बनो लेकिन पलकों से बाहर मत आना ! 


ये पवन चुरा ले जायेगी तुमको, 
ये गरम किरन भुलसायेगी तुमको ! 
यदि देख लिया पृनम के चन्दा ने, 
डर है कि नज़र लग जायेगी तुमको ! 
छिपकर रहना दुनियाँ की श्राँखों से, 
कलियों की जादूवाली पाँखों से ! 
तुम मेरे प्राणों का गीत बनो लेकिन श्रधरों की सीमा भ्रपनाना ! 
तुम मेरे भ्राँसू की बूंद बनो लेकिन पलकों से बाहर मत आ॥राना !! 


श्रे 
ध्ढं सागर के सीप 
जो दर्द रहा मन में हल्का हल्का, 
केवल वह ही आँसू. बत कर ढलका ! 
उतने ही कम तूृफ़ान उमड़ते हैं, 
सागर जितना भी हो गहरे जल का! 
जो सुलग सुलग ही रह जाये मन में, 
वह आ्राग, राग बनती है जीवन में ! 
तुम मेरे गीतों का दर्द बनो पर स्वर के पंख लगा मत उड़ जाना ! 
तुम मेरे आँसू की बंद बनो लेकिन पलकों से बाहर मत आना !! 


. हर खिले फूल को तोड़ा माली ने, 

बींधा, बेचा कब देखा डाली ने ! 

पूनम जो निखरी मधु-मुसकानों सी, 

खा लिया उसे तम की कंगाली ने ! 

खिलने का अथ यहाँ मुरभाना है, 

हँसना श्राहों को छेड़ जगाना है! 
तुम मेरे मन का मधुमास बनो कोयल कितना भी कहे, न मुसकाना ! 
तुम मेरे श्रॉसू की बंद बनो लेकिन पलकों से बाहर मत आना !! 


जिसको जग ने दुख कह कर माना है, 

वह सुख का बे-पर्दा हो आना है ! 

धरती का जलना और सुलगना ही, 

बूँदों वाले बादल का आना है! 

वह सत्य न जिसको देख सका कोई, 

हर चित्र ओढ़ता रंग-वाली लोई ! 
तुम मेरी ोली के रतन बनो पर अपना पता न जग को बतलाना ! 
तुम मेरे आँसू की बूंद बनो लेकिन श्रधरों से बाहर मत झाना !! 


बन बन सिंलो बहार''' 






८ (| 
च्् | 
रे ॥ 


2. 
गा 


बन बन खिली बहार, भूमती श्रमराइ, 
मेरे मन को बंगिया सूनी कुम्हलाई। 


कुछ डाली के सपने पापी पतकर ने आ बीन लिये। 
कुछ माटी ने हाथ बढ़ाकर बेदर्दी से छीन लिये। 
लेकिन रूठा भाग्य नहीं था फिर फटी कोंपल कोंपल, 
और आश्राज पंहरा देता है हर काँटा संगीन लिये। 
मेरे आँसू की गवाह ओ कैलम श्राज बैतैला दे तू, 
कब मेरे गीतों में फंलेगी मुसकाकर श्ररुणाई। 

बन बन खिली बहार, भूमती श्रमराई, 

मेरे मन की बगिया सूनी कुम्हलाई। 


का 


सागर के सीप 


मौन तोड़ डाला कोयल का सौरभ के मधु-चुम्बन ने । 
घूंघट उलट दिया कलियों का साँवरिया के गुँजन ने। 
बिखरी झ्ोस कली पर, दूर्वा पर, तरु,तृण पर, कण करा पर, 
मन के टुकड़े बिखराये ज्यों किसी चाँद के दर्षण ने। 
फूलों की इस चहल पहल में प्यासी आआराँखें खोज रहीं, 
मेरा फल कौन सा है जिसकी प्राणों में परछाई। 

बन बन खिली बहार, भूमती अमराइं, 

मेरे मन की बगिया सूनी कुम्हलाई। 


बौराई सी पवन छेड़ती फिरती है दुनियाँ भर को। 
पीली चूनर झ्रोढ़ धरा दे रही निमनन्‍्त्रश अम्बर को। 
तितली तड़प तड़प उड़ती मन के भिक्षुक श्ररमानों सी, 
गीत भला बहलायें कब तक थके, रुधे, रूठे स्वर को । 
तन को मन को बींध रहे हैं तेज बाण फलों वाले, 
और झ्ाज भी अश्रधर कर रहे अँगारों की पहुनाई। 

बन बन खिली बहार, भूमती श्रमराई, 

मेरे मन की बगिया सूनी कुम्हलाई । 


जो वसन्‍्त तुमको मेरे घर तक पहुँचाने आयेगा। 
हाथों की रेखा कहती है वह पथ पर खो जायेगा। 
आर ग्रगर ग्रॉगन तक गिरता भरता झा पाया तो भी, 
ग्रपपा सारा हरा भरापन घावों को दे जायेगा। 
अरे निठुर वरदानी ! इस मधु-ऋतु पर मान नहीं करना, 
जो श्रांस के मन्दिर में फूलों के दीप न धर पाई। 

बन बन खिली बहार, भूमती अमराई, 

मेरे मन की बगिया सूनी कुम्हलाई। 


हर द्वार तुम्हारा द्वार दिखाई देता है. 





किस जगह गिराऊँ घूल श्रौर किस जगह चढ़ाऊँ फल, 
मुभे हर द्वार तुम्हारा द्वार दिखाई देता है। 


हर डगर धूप छाँही चादर शूलों फलों से जड़ी पड़ी, 
कछ मंजिल पर कुछ छाया में कुछ की चलने को भीड़ खड़ी । 
इस पथ जाओझ्ो उस पथ जाझ्ो सबका ही एक ठिकाना द है, 
हर ओर अधर मुसकाते हैं हर ओर बाँह उजड़ी उजड़ी । 
किस राह बढ़ाऊं पर और किस पथ से मान बैर, 
मुझे हर डगर तुम्हारा प्यार दिखाई देता है। 


श्द 


सागर के सीप 


जब तक आँखों पर घूंघट है तब तक प्राणों में प्यार भरा, 
किस परदे के षीछे तुम हो यह प्रश्न रहा उर में उभरा । 
होंगे कोई तो अधर जिसे तुमने हंसना सिखलाया हो, 
बस एक यही आकर्षण है जो लेता मेरी नींद चुरा। 
किस पर डालूँ अंगार और किसको चम सो बार, 
मुझे हर सूरत में सिगार दिखाई देता है। 


हर भोर सूर्य से लिपटी है, हर साँक चाँद को चूम रही, द 
कलियों अ्रलियों ने रास रचे, शलभों की टोली भूम रही । 
पलकों से बंदें टपकीं तो अंचल फंजाये ध्रूल मिली, 
तेरे पग छूने को धरती इस महाशून्य में घम रही। . 
कब मूँद ये दंग सीप, जलाऊँ कब्र ये मन का दीप, 
मुझे हर समय लिए ग्रभिसार दिखाई देता है। 


पायल के घुँघरू बोल उठे पेरों के एक इशारे पर, 
मीरा साकार उतर आई वजते बजते इकतारे पर। 
बेरिन बसुरिया गूंज उठी मोहन वन्दावन में आये, 
धड़कन थाप सी गमक उठीं जोबन के ठाकुरद्वारे पर। 
किससे रोक ये प्रीत और किस पर वरूँ ये गीत, 
मुझे हर साज़ लिये भंकार दिखाई देता है। 


किस जगह गिराऊं ह्ूल और किस जगह चढ़ाऊँ फल, 
मुभे हर द्वार तुम्हारा द्वार दिखाई देता है। 


सुतल नार''' 

जग री सूतल नार पिया घर जाना है री ! 


बचपन में गुड़ियों के कितने ब्याह रचाये । 
माटी के शत सुधड़ घरोंदे बना मिटाये । 
ग्रपनी चंचलता में भूली रही बावरी, 
तुमको अपने बिछड़े साजन याद न झाये । 
ये नेहर का गाँव 

यहाँ की चार दिना की छाँव 

न मोह बढ़ाना है री! 

जग री सूतल नार पिया घर जाना है री ! 


६ 


० 


सागर के सीप 


यौवन में अधरों से लाल गुलाब लजाये । 
जिधर घुमाये नयन उधर मघुमास खिलाये । 
बाँह भूलने पर सुख-सेज बिछाकर तुमने, 
चंदा के सम्मुख कितने रति-रास रचाये । 
ये काया का रंग 

लौटकर जाती हुई तरंग 

जिसे बह जाना है री! 

जग री सूतल नार पिया घर जाना है री ! 


अब अलकों की मावस भी पूनम वन आई । 
नभ नीले नयनों में काली बदली छाई । 
काल कलम से खींच गया रेखायें तन पर, 
सूरज भी ढल गया गगन में संध्या आई । 
इतना तो कर याद 

पिया का घर करना आबाद 

कि उसे मनाना है री! 

जग री सूतल नार पिया घर जाना है री ! 


पीली पीली ध्रूप उबटना अंग लगाओ। 
किरनों की चोली चुनरी फलों की लाओ । 
शबनम का गलहार, चाँद का सिर पर भूमर, 
बिजली की नथ नुपूर तारों के बनवाश्ो । 
मन में मिलन-उमंग 

अ्रंग में जगता हुआ श्रनंग 

नहीं शरमाना है री' 

जग री सूतल नार पिया घर जाना है री ! 


सागर के सीप 


माँग भरो सिन्दूर नयन में कजरा डालो। 
स्नेह भरो दीपक प्राणों का थाल सजा लो । 
हाथ उषा सी महँदी, माथे केसर बेंदी, 
धीरे धीरे चरण महावर रंगे बढ़ा लो। 
ब्याह तुम्हारा आज 

नयन में चाह, बयन में लाज 

एक हो जाना है री! 

जग री सूतल नार पिया घर जाना है री ! 


७१ 


रूप का संसार''' 





रूप का संसार है ये! 
धूप का त्यौहार है ये।!! 


जब कली ने मुसकराकर भोर में निज द्वार खोला, 
बेचती हो क्‍या जवानी गुनगुना कर भूंग बोला ! 
बाँह सी दो पाँखुरी तब कुछ लजाती सी खुली थीं, 
पल्‍लवों ने श्रोट कर ली जब बिको कोमल कली थी ! 
टेस पड़ी पतभार पीछे, फल में जो सो रही थी, 
भर गई वह कॉँत काया, जो'सु रभि में खो रही थी ! 
कह रही हें धूल रोकर प्यार की आधी कहानी, 


सागर के सीप 


डाल पर जो लुट गईं थी फल की उठती जवानी ! 
गीत गूंजा दूर से फिर, मोन मुखरित हो गया यूँ ! 
एक पल का प्यार हैये! 
फिर सभी पतभार है ये !! 


आँख ने देखा किसी को धड़कनों ने दी गवाही, 
रूप, काजल बन गया जो, था इशारा प्राण का ही ! 
चाँद ने सूरत वना दी कोकिला ने बोल ढाले, 
फल से मुसकान लेकर रश्मियों ने रग डाले ! 
बन गया जब चित्र प्रा दीप की लो इगमगाई, 
हो गया सब शून्य काला आँख भी उठने न पाई ! 
स्वप्न ने फिर याद पाली नन ने मोती पिरोये, 
प्राण ने साँसें सजोई कल्पता ने पैर घोये ! 
ज़िन्दगी के भूटपटे में कह गया कोई पथिक य॑ँ ! 

प्रीत॒ का दरबार है ये ! 

धार को तलवार है ये (! 


गाँठ अंचल में लगी थो बँध गये दो उर अजाने, 
रंग महँदी का हरा था, लाल कर देगा, न जाने: ! 
श्रोठ पर धर ओठ भूले उम्र घटती जा रही है, 
बाहुओं में ज़िन्दगी खुद ही सिमटती श्रा रही है ! 
एक दिन की साँक ने सब रंग महेंदी का चुराया, 
एक काली राक्ष ने सब आँख का काजल णजिटाया ! 
देह ने सब कर्ज माटी का चुकाया घूल में मिल, 
रह गई तस्वोर मन में, रह गई कुछ राख केवल ! 
देख महँदी और शोले झ्राज भी में सोचता हैँ ! 

ब्याह का सिगार है ये! 

दाह का अँगार है ये !! 


७३ 


श्रोठ कलम के गोले हैं''' 

जब तक मन में श्राग तभी तक झोठ कलम के गीले हैं ! 


सूने प्राण लिये मुरली कितना संगीत लुटाती है। 
घुंघरू के मन को पथरी भंकार मधुर बन जाती है। 
मावेस की विधवा अलकों से चाँद दूज का उलभ रहा, 
ज्वाला जब सूरज की मुसकाती रोली घुल जाती है। 
जो अ्रभाव की गोद पले वे गीत कुमार सजीले हैं ! 
जब तक मन में आग तभी तक झोठ कलम के गीले हैं ! 


सागर के सीप 


भूल भूल उठता है भूमर बज बज उठते हैं कंगन । 
जाने क्‍यों बेचेन हो रहे अँगिया के रेशम बन्धन। 
एक कमी भर गई माँग महँदी बन खिली हथेली में, 
किसी मधुर सपने का पूरा मोल बनी बेठी दुल्हन । 
ग्रधर अछूते हैं यूं ही तो प्रिय के मान हठीले हैं ! 
जब तक मन में श्राग तभी तक ओठ कलम के गीले हैं ! 


बुभे दिये से दूर देवता और दूर हैं परवाने। 
जलते श्रोठ चूमने आते बिना बुलाये दीवाने। 
जीवन का ही नाम जलन है शवनम कलियों की भाषा, 
अ्गूरी छालों की दुनियाँ फलों वाले क्‍या जाने। 
रिस रिस जलता स्नेह प्राण का ज्योति भरे गर्वलि हैं ! 
जब तक मन में आग तभो तक ग्रोठ कलम के गीले हैं ! 


दुआ दरद को दो वरदानी कभी न इसकी आँख लगे । 
भीगे श्रोढ रहें घावों के अंगारों से जगे जगे। 
पता नहों कब पीर सिसक कर कड़ी गीत की बन जाए, 
पता नहीं कब हृदय पहाड़ों वा भरना बनकर उमगे। 
आँस की मादक मदिरा से ढलते गीत नशीले हैं ! 
जब तक मन में ग्राग तभी तक श्रोठ कलम के गोले हैं ! 


ग्राँखों में-भर प्यास, अधर पर धर गीतों की ज्योति जली । 
एक तुम्हारे लिए श्रदेखे छान रहा हूँ गली गली । 
मिल जाते तो किसे खोजता इस दुनियाँ के मेले में, 
रह जाती दुनियाँ अ्रनदेखी बिना प्यार की बिना खिली। 
तुम अश्रांखों से दूर मुझे ये सारे चित्र रंगीले हैं ! 
जब तक मन में भ्राग तभी तक ओठ कलम के गीले हैं ! 


७५, 


प्यार भरा मन बुला रहा है ' 

ग्राज दुबारा, प्राण ! तुम्हारा प्यार भरा मन बुला रहा है ! 
ग्रा तो जाता पास तुम्हारे पर तन बन्धन लगा रहा है! 


फलों ने मुसकान चुरा ली 

. अँखियाँ छीन धरी काजल ने ! 

पलकों के अनबींधे मोती 

मोल ले लिये जमुना जल ने ! 

बेर रहीं घर की दीवारें 

पवन पहरुआ जाग रहा है ! 

बहुत कहा मुभको भी ले चल 

माना नहीं निठुर बादल ने ! 
दीपक मुभसे बोला, “में तो तेरे लिये जला निर्मोही !” 
जिसने मन में बसा लिया वह दर्पण बन्धन लगा रहा है ! 


हल 


सागर के सोप . ७७ 


तारों ने लूटी है निदिया 

गीतों के घर बन्धक वारों ! 

चलूं जिधर भी लिपट चरण से 

रो पड़तो ये मिट्टी रानी ! 

दरवाजे पर खड़ी हुई जो 

काँप रही डर से वियोग के ! 

उसी तरुण माधवी लता को 

रोक रहा है अंचल धानी ! 
जिसके फल कली तुतला कर पत्थर परों में जड़ देते ! 
जिसने गोद खिलाया है वह झाँगन बन्धन लगा रहा है ! 


धूप कह रहो, “अ्रा सोने के 

पानी से तुभको नहलाऊ !! 

ग्रोर चाँदनी कहती, तेरे 

साथ सेज पर में सो जाऊं !! 

मेरा रोम रोम बाग्यी है 

करता है अपनी मनमानी ! 

तुम मुकको इतना बतला दो 

किससे रूटठूँ किसे मनाऊ ? 
मेरी चादर बुनने वाले इतने ढोले तार बुने क्‍यों? 
कदम कदम पर उलभ उलभ कर दामन वन्धन लगा रहा है ! 


जो न बंधी हां रेखाग्ों से 
क्या ऐसी तस्वीर कहीं है ? 
जिसे किनारे बाँध न पाये 
क्या ऐसा भी नीर कहीं है ? 


जद सागर के सीप 


'बन्धन तो मन के होते हैं' 

कहने वालो ब्रुरान मानो। 

शायद श्रब तक कभी तुम्हारे 

पाँव पड़ी जंजीर नहीं है! 
भूठी एक लकीर क्षितिज की सूरज अब तक जला न पाया ! 
एक अकेला जीवन मेरा, कण कण बन्धन लगा रहा है ! 


आज द्वारा, प्राण ! तुम्हारा प्यार भरा मन बुला रहा है । 
है भ्रा तो जाता पास तुम्हारे 
हु पर तन बन्धन लगा रहा है ! 


पूजा की कलियाँ कुम्हलाईं''' 





बहुत देर कर दी पाहन-मन पूजा की क,लयाँ कुम्हलाई । 


तिल तिल जल कर दीप बुभ गया । 
पलकों पर अंधियार भुक गया। 
भरी भरी थों नयनॉजलियाँ, 
रिस रिस सारा नीर चुक गया। 
बिन बरसे  श्रब उड़ी जा रहीं, 
सुख ने जो बदलियाँ बुलाई। 
बहुत देर कर दी पाहन-मन पूजा को कलियाँ कुम्हलाई । 


सागर के सीप 


नींद सभी जागरण बना दो। 
पंथ देखते दृष्टि गाँवा दी। 
ऋतुओं की छः डोरी वाले, 
पलने पर ये उमर सुला दी। 
नीड़ न सूना भी रह पाया, 
बादल ने बिजलियाँ गिराई। 
बहुत देर कर दी पाहन-मन पूजा की कलियाँ कुम्हलाईं । 


किसको मन के दाग दिखाऊँ। 
केसे अ्नब्रुभ आग. बुकाऊं। 
गाऊ कौन ग्रारतोी जिससे, 
अपने सोये भाग्य जगाऊँ। 
देख अकेला सदा सभी ने, 
ताने दे उँगलियाँ उठाई। 
बहुत देर कर दी पाहन-मन पूजा की कलियाँ कुम्हलाईं । 


चाँद मिला रजनी को प्यारा। 
ऊपा को उदयाचल सारा। 
तारों के मोती संध्या को, 
धरती को मघु-सुरभि अपारा। 
मुभको ऐसे अश्नु मिले जो, 
दरबनम की गलियाँ दशरमाई। 
बहुत देर कर दी पाहन-मन पूजा को कलियाँ कुम्हलाई ॥ 


हम भ्रलमस्त दिवाने'*' 





हम अलमस्त दिवाने, 
ग्राओं सेर करा दें मन की बस्ती उजड़े वीराने। 


पिता सरीखी फंली सिर पर छाया नील गगन की । 
धरती माँ की गोद सेज चम चम करते रजकरणशा की । 
पंथ हमारा सभी दिशा की माँग सजाने वाला, 
ग्रक्षय यौवन वाली प्रक्ृति-प्रिया पटरानी मन की ॥ 
अपनी धुन में मस्त घूमते हम अलबेले राही, 
जीवन भर का साथ निभाने वाली लापरवाही । 

गञ्राये प्यार लुटाने, 
हमें बराबर पत्थर या मख़मल का तकिया सिरहाने । 
ह हम अलमस्त दिवाने ! 


ध्२ 


सागर के सीप 


नीचे दूब रेशमी ऊपर मभिलमिल भिलमिल तारे। 
गीली बालू पर पद-चिन्ह मिलेंगे नदी किनारे । 
गाल चूम अलके बिखरा कर दौड़ गई पुरवाई, 
ग्रांसमिचौनो खेल रहे हैं लुक-छिप साँक-सकारे । 
महलों से ऊँचे तरुओों के नोचे रात बिताई, 
छन छुनकर सहमी सहमी सी पास चाँदनो आई। 

चाँद लगा बहलाने, 
जेसे कोई गोरा गोरा मुखड़ा आ्राये बतियाने। 

हम अलमस्त दिवाने ! 


घूल भरी पगडंडी हो या जनपथ हों रंगराते। 
हम फिरते गीतों की मणियाँ गली गली बिखराते। 
कोई गाली दे या प्यार करे इससे क्‍या लेना, 
भ्राज मिले कल दूर चले जायेंगे गाते गाते। 
राजनीति, विज्ञान, ज्ञान, उपदेश, धर्म की बातें, 
ग्रपने लिये रहीं। जैसे अन्धों को काली रातें । 

आये गीत सुनाने, 
साँस साँस को छंद बना हर अधर अधर पर बिखराने। 

हम अलमस्त दिवाने ! 


जहाँ कहीं मिल बंठे हम तुम जुड़ा वहों पर मेला। 
फूल बने दरबारो सिंहासन मिट्टी का ढेला। 
भ्राई मौज चल दिये उठकर भरी हुई महफ़िल से, 
जसे छोड़ अँगारों को उड़ जाये धुओ्नाँ अ्रकेला। 
समभ नहीं पाये जोवन भर अपना और पराया, 
काँटों के सिर पर भी रक्तिम मंगल-तिलक लगाया। 

देश-विदेश न जाने, 
सबसे मन की गाँठ जुड़ी है लेकिन फिर भी बे-गाने। 

हम श्रलमस्त विल्लाने ! 


सागर के सीप 


मौत हमें बीहड़ अँधियारे बन में रन-बसेरा। 
और जन्म भो ऐसे जेसे जोगी का सा फेरा। 
सारी दुनियाँ बिना दिवारों वाला अपना आँगन, 
क्षितिज बन गया बढ़ते बढ़ते दो बांहों का घेरा। 
तन फ़कीर का, मन राजा का, वाणी राग भरी है, 
खुली पड़ी राहें सूरज की ध्रूप बहुत निखरी है। 

ग्राइई हवा दुलाने, 
लो हम तो चल दिये समय की जलती लौ के परवाने । 

हम ग्रलमस्त दिवाने ! 


प््रे 


झाजा निर्मोहो 





तेरा सींचा आम बौर से लदा खड़ा आजा निर्मोही ! 


पहलो बार फला फूला है 
तेरा बाॉया बिरा ! 
सर से उतरीं कितनी गरमी 
बरखा, पछवा, पुरवा ! 
गोद भरी डालों की नन्‍हीं 
नन्‍हीं. अमियाँ भूलीं ! 
शहनाई ले भँवरों का दल मचल पड़ा आजा निर्मोही ! 


सागर के सो प 


गंध, तुम्हारी सोगंधों सी 
मुभभो घेर रही है! 
मेरे अरमानों सी पागल 
कोयल टेर रही है' 
भूमर सी हिलती हैं भुक भुक 
भूम भूम मंजरियाँ ! 
मन में जागी याद, नयन में जल उमड़ा झ्राजा निर्मोही ! 


पात पात में जाग उठी है 
हरी भरी तहरुणाई ! 
कोंपल कोंपल के अधरों पर 
खेल रही अरुणाई ! 
तू आता तो मेरा तन-मन 
भी ऐसा हो जाता ! 
अब तो केवल सपनों से सम्बन्ध जुड़ा झ्ाजा निर्मोही ! 


देख तनिक गझ्ञाकर अँकर की 
क्या तस्वीर हुई है! 
असुग्रन सींची ऐसी ही अब 
तरुणी पीर हुई है! 
फलना इसके भाल लिखा था 
जलना मेरे माथे ! 
दोष न तेरा, मेरा भाग्य स्वयं बिगड़ा श्राजा निर्मोही ! 


जीवन सूना सूना प्यारे '' 





जीवन सूना सूता प्यारे बिना तुम्हारे ! 


मेरे मच्दिर का अधियारा ! 
हुआ नहीं अब तक उजियारा ! 
हाय ! अभागा प्राण-दीप ये, 
पा न सका कुछ स्नेह तुम्हारा ! 
क्या होता है, रहें चमकते, 
निशि-दिन, सूरज, चाँद, सितारे ! 
जीवन सूना सूना प्यारे बिना तुम्हारे ! 


सागर के सीप 


कोरी कोरी उमर चदरिया ! 
रीती रीती प्रीत गगरिया ! 
बेरी सपने बहका बहका, 
ले आये हैं कौन नगरिया ! 
ग्राता ही बालापन खाया, 
गांठ लुटी यौवन के द्वारे ! 
जीवन सूना सूना प्यारे बिना तुम्हारे ! 


कोई मुभको राह दिखाओ ! 
या मेरा बचपन लौटाओ ! 
दपंणग. टूटे इससे. पहले, 
केवल एक भलक दे जाओ ! 
ग्रपगा सारा कज् चुका लो, 
बोलो कितने साँस उधारे ! 
जीवन सूना सूना प्यारे बिना तुम्हारे ! 


काजल आँसू ने धो डाला ! 
लुटी महावर फटा छाला ! 
गोरी गोरी कलियों वाली, 
काली पड़ी ध्रूप से माला ! 
रात सुहागन हुई सभी की, 
उजड़े सब सिगार हमारे ! 
जीवन सूना सूना प्यारे बिना तुम्हारे ! 


षप्ड 


घनन्‍्दन बन जाऊं *' 

जो तुम भाल -लगा लो तो चन्द्रन.बन जाऊे ! 


सारी उमर बिता दं साँपों की बाहों में, 
सुखा सुखा डालूं शरीर शोतल दाहों में, 
लेकिन जब तेरे पूजन की बेला श्राये 
स्वयं मिट, दे तुझे तिलक उमगा चाहों में ! 
अगर करो स्वीकार प्राण, अर्चन बन जाऊं ! 
जो तुम भाल लगा लो तो चन्दन बन जाऊं ! 


सागर के सीप 


जाने कब से मेरी मुरली मौन पड़ी है, 
स्वर गूंगे, रूठी सरगम मुँह फेर खड़ी है, 
मन के वन्दावन से रूठ गये मनमोहन 
भीड़ भरी दुनियाँ मुभको उजड़ी उजड़ी है! 
ग्धर अ्रगर जूठे कर दो गजन बन जाऊं ! 
जो तुम भाल लगा लो तो चन्दन बन जाऊं ! 


बिक भले बे-दाम छुली इन बाज़ारों में, 
जड़ा भले जारऊँ पत्थर की दीवारों में, 
सब अपना सिंगार सजा मभसे मंह मोड़ें 
ग्ुमसुम देखें राबको हंँसता त्यौहारों में ! 
पर तुम एक भलक दो तो दर्पण बन जाऊं ! 
जो तुम भाल लगा लो तो चन्दन बन जाऊ ! 


पवन उड़ाता फिरे ग्रके चाहे जीवन भर, 
सूरज चाहे मेरी देह जलाये जी भर, 
जसे भी होगा सबकी ठोकर सह लूंगा 
पर मेरे रूठे वरदानी दो इतना वर! 
तुम जिस पंथ चलो उसका रजकरशा बन जाऊं ! 
जो तुम भाल लगा लो तो चन्दन बन जाऊं ! 


प्र 


तन तुमको बेचा हे''' | 





तन तुमको बचा है इसके ग्रर्थ नहीं मन भो बेचा है । 


बिकता है सिन्द्र हाट में 
नहीं सुहाग बिका करता है । 
वीणा चाहे जहाँ खरीदो 
किन्तु न राग बिका करता है । 
यदि सूनापन मिट जाता तो 
नभ दे देता चाँद सित्नारे। 
कलियाँ हों नीलाम, न उनका 

गंध पराग बिका करता है। 
हथकड़ियों सा बुरा लगेगा 

*« या दमकेगी भरी कलाई। 
यह तो भाग्य तुम्हारा मैंने तो केवल कंगन बेचा है । 


सागर के सोप 


सूर्य गरम है चाँद दगीला 
तारों का संसार नहीं है। 
जिस दिन चिता नहीं सुलगी 
ऐसा कोई त्यौहार नहों है । 
जिसको भी देखा अंचल में 
एक अ्रभाव लिये बंठा है। 
प्यार मिला तो रूप नहीं है 
रूप मिला तो प्यार नहीं है। 
चाही तो जूड़े में ग॑थों 
या पत्थर पर पूज चढ़ा दो । 
काँटे मेरी छाती में हैं तुमको खिला सुमन बेचा है। 


जीवन क्या इतना भोज्रा है 
जो चाहोगे सो दे देगा। 
रात रात भर चाँद रुला कर 
दो मुट्ठी भर शबनम देगा। 
जनमे साथ मिटे भी संग ही 
मिले न पर बेचेन किनारे । 
पास खड़ा जो पेड़, वहारों 
में केवल दो फल भरेगा । 
ग्रनससमभे मंत्रों पर वचन 
भरे आभ्रो उसका फल भोगें। 
जुठलाया है चुम्बन लेकिन सच्चा गठ-बन्धन बेचा है । 


पहले भी कोई सपना था 
जिसे भ्ुलाया आते अाते। 
एक सपन की करुण कहानी 
छोड़ चलेंगे जाते जाते। 


६२ 


सागर के सीप 


मरने से आगे भी कोई 
मादक सा सपना ही होगा । 
पता नहीं -क्यों दुनियाँ वाले 
उससे इतना हैं घबराते। 
रंग भरी काया भी माटी 
का सुन्दर सपना ही तो है। 
जनम मरणा की पलकों वाला तुमको यही सँपन बेचा है। 


तन तुमको बेचा है इसके 
अर्थ नहीं मन भी बेचा है। 


शबनस का छाला कितना दर्द भरा''' 





मन का दपंणा का एक स्वभाव प्रिये, 
हल्की सी चोट लगी बस टूट गया ! 
शबनम का छाला कितना दर्द भरा 
कलियों को मुसकानों से फुट गया ! 


है एक आग ऐसी भी दुनियाँ में 
जो जलती है पर धुओआआँ नहीं होता ! 
बादल कितना भी लगे रुई जंसा 
लेकिन थोड़ा भी रुआ्राँ नहीं होता ! 
में उसी श्राग को पाल रहा मन में 
बादल सा खुश हूँ ढल ढल जीवन में ! 
पहले मुसकानों ने मुह मोड़ लिया 
धीरे धीरे आँसू भी रूठ गया! 


है ४ 


सागर के सीप 


तन अपना और आग भी अपनी है 
यह होश नहीं रहता अंगारों को ! 
महँदी से रची हथेली की छाया 
जादू बनकर रहती बेचारों को ! 
ऐसे भी हैं ग्रपराध ज़माने में 
सुख मिलता है जिनको दुहराने में ! 
दे पाया उसको कौन सज़ा बोलो 
जो सपनों ही सपनों में लूट गया ! 


जो मचला कल मेले में जाने को 
वह आज श्रकेला बंठा गुमस्म है ! 
जो कल गुड़िया का ब्याह रचाती थी 
श्रब उसके ही माथे पर कँकुम है ! 
कल था जो आज नहीं है जीवन में 
जो श्रव है वह न रहेगा दो दिन में ! 
सब कुछ ऐसे हो धँधलाना जंसे 
वह घुमरों खाता बचपन छूट गया ! 


जब रोम रोम में ग़म रम जाता है 
तब प्राणों में संसार समाता है ! 


2 5५ 


चांहे जिन पलकों से बरसे बूंदें 
अ्रंचल गोला अपना हो जाता है ! 
सब कहते ये मन की कमजोरी है 
में कहता ये जीवन की डोरी है ! 
ऐसी भी कथा सुनी है सच होगी 
मीरा के धान संवरिया कूट गया ! 


मन का दर्पण का एक स्वभाव प्रिये, 
हल्की सी चोट लगी बस टूट गया ! 
दबनम का छाला कितना दर्द भरा 
कलियों की मुसकानों से फट गया ! 


आ्रॉस की पहचान हुई''' 

मानव को दुनियाँ में आकर सबसे पहले 
अपने जीवन में श्रॉस की पहचान हुई। 


पहला मनुष्य इस बेहोशी के आलम को 
प्रिय ! पहलीप हली प्रीत समभ पाया होगा । 
उसने मन की इस मीठी मोठी पीड़ा को 
बस कवि का पहला गीत समभ गाया होगा । 
भावों को प्राणों में आकर सबसे पहले 
मन में उठते तूफ़ानों की पहचान हुई। 


६९ 


सागर के सीप 


चंचल लहरों का हाथ पकड़ मलयानिल ने 
कह दिया कि आगश्रो मेरे साथ किनारे पर। 
यह गञ्राती जाती दुनियाँ है दीदार करो 
पल भर को आाग्नो बंठो शान्‍्त कगारे पर । 
लेकिन लहरों को तट पर श्रा सबसे पहले 
इन पत्थर दिल चट्टानों की पहचान हुई । 


कलियों ने अपनी मस्त नशीली श्राँखों से 
प्रशायामंत्रण दे दिया कि चुपके से आझो । 
यह आ्राज मिली है हमको, कल का पता नहीं 
क्षणाभंगरुर जीवन में प्रिय, प्यार सिखा जाओ । 
भँवरे को बगिया में आकर सबसे पहले 
छाती में चुभने वालों की पहचान हुई। 


नरमे सी नरम घास की छाती से लिपटे 
ये पतले लंते जीवन पथ भी क्‍या ही हैं । 
लेकिन यह राज़ खुला सब चलने वालों पर 
इनकी भिट्टी में मिले हजारों राही हैं । 
परों को इस पथ पर आकर सबसे पहले 
इन नोकीले पापाणों की पहचान हुई। 


बूँदे जब तक बादल की गोदी में रहतीं 
बिजलियाँ उन्हें चुम्बन कर खेल खिलाती हैं। 
क्या पता उन्हें धरती कितनी प्यासी कब से 
अपने जलते करण करा में चिता जलाती है। 
बूँदों को धरती पर झाकर सबसे पहले 
अशु के प्यासे अरमानों की पहचान हुई । 


मानव को दुनियाँ में आकर सबसे पहले 
अपने जीवन में झाँसू की पहचान हुई । 


सेरो पूजा हार गई तो''' 





१५ < पर 0 

मेरी पूजा हार गई तो मेरा इसमें क्‍या जायेगा ! 
लेकिन डर तो ये है दुनियाँ तुकको भी बदनाम करेगी ! 


तन के फल प्राण की बाती 

जगी ज़गी भ्खियाँ सिन्दूरी ! 

तप तप कर हर ही लूंगा में 

सूरज की सारी मजबूरी ! 
फिर भी अ्रंघे आराधन पर दाग़ लगा तो सारी दुनियाँ ! 
लेकर मेरा नाम अधर से भुक भुक तुझे सलाम करेगी ! 


श्ष 


सागर के सोप 


समय पिये जाता है जीवन 

ग़म की गहरी अँधियारी है ! 

सौ सौ परवाने दीवाने 

अ्रबकी रात बहुत भारी है ! 
प्राणों के इस रतनदीप पर आँख लगाये लाख लुटेरे ! 
एक अकेली लौ जीवन भर किस किस से संग्राम करेगी ! 


जिसको किया प्रणाम उसी ने 

यात्रक जान सदा मुँह फेरा ! 

मन की बात न बोल बन सकी 

दग की रात न बनी सबेरा ' 
पर अब ये मतवाली मीरा--पीर जहर के घूट पिये है! 
या तो मिट जायेगी या फिर कण करा को घनश्याम करेगी! 


सपन जले, लुट गई जवानी 

माटी मोल बिक गया कुंकुम ! 

प्रीत मिट गई, मीत छुट गये 

उमर ढली पर मौन रहे तुम ! 
भ्ो अनबोले ! उस दिन भी क्या तेरे झ्रोठ न खुल पायेंगे ! 
जब मेरी ज़िन्दगी मुझे ही गली गली नीलाम करेगी ! 


जिस पल तेरी याद सताये ** 





जिस पल तेरी याद सताये आधी रात नींद जग जाये ! 
गो पाहन ! इतना बतला दे उस पल किसको बाँह गहेँ में ! 


अपने अपने चाँद भ्रुजाओं 

में भर भर कर दुनियाँ सोये ! 

सारी सारी रात श्रकेला 

में रोऊं या शबनम रोये ! 
करवट में दहके अंगारे, नभ से चंदा ताना मारे ! 
प्यासे श्ररमानों को मन में दाबे कंसे मौन रहेँ में ! 


१०० सागर क साप 


गाऊं कसा गीत कि जिससे 

तेरा पत्थर मन पिघलाओं ! 

जाऊँ किसके द्वार जहाँ थे 

अपना दखिया मन बहलाऊं ! 
गली गली डोलूं बौराया, बेरिन हुई स्वयं की छाया ! 
मिला नहीं कोई भी ऐसा जिससे अपनी पीर कह; में ! 


टूट गया जिससे मन दर्पण 

किस रूपा की नज़र लगी है ! 

घर घर में खिल रही चाँदनी 

मेरे आँगन धूप जगी है! 
सुधियाँ नागन सो टिपटी हैं आँसू झ्ाँसू में सिमटी हैं ! 
छोटे से जीवन में विःतना दर्दे-दाह अब और रहूँ में ! 


फटा पड़ रहा है मन मेरा 

पिघली झाग बही काया में ! 

ग्रब॒ न जिया जाता निर्मोही 

गम की जलन भरी छाया में ! 
बिजली ने ज्यों फल छुम्रा है, ऐसा मेरा हृदय हुआ है ! 
पता नहीं बया वया कहता हूँ अपने बस में झ्राज न हूँ में ! 


चै 


मं चलती 





ती फिरतो एक बुराई हूँ '* 


मैं चलती फिरती एक बुराई हैं, 
बच कर रहना उजले दामन वालो ! 


तुम सभी देवता हो इंसान नहीं ! 


शबनम से सरल तरल पाषार नहीं ' 
पत्थर तो मैं हैँ भ्रब भी जीता हैं, 


जब जीने का कोई अ्ररमान नहीं ! 


१०२ 


सशर के सीए 


कोई दर्दीली याद सताती है ' 
मुझ पर बेहोशी छाई जाती है ! 
हैं गीत गअ्धर पर केवल प्रीत भरे, 
वचकर रहना पूजा अचेन वालो ! 


मेरे मन में सपनों का दाह रहा ! 
जग फलाता सौ सौ अफ़वाह रहा ! 
आदर्शों के घृपिया जमाने में, 
केवल में काजल की दरगाह रहा ! 
मत छुआ, तुम्हें कालिख लग जायेगी! 
दुनिया तुम पर भो अ्रंखि उठायेगो ! 
मेरी तो परछाई भी काली है, 
बचकर रहना तुम गौर-वरन वालो ! 


मुभमें उद्याम वासना भरी हुई ! 
केवल श्ृद्धार साधना भरी हुई ! 
जिसने “मंसूरः चढ़ाया सूली पर, 
उस मदिरा की उपासना भरी हुई ' 
सब कहीं “उमर खेयाम' मिले मुभको ! 
ग़म में आवारा जाम मिले मुझको ! 
बहके हैं मेरे पाँव ज़िन्दगी भर, 
बचकर रहना संयमित चररा वालो ! 


दारोरिक प्यास लिये हैं स्वर मेरे ! 
कीचड़ में सने हुए हैं कर मेरे ! 
मन ही मन में ये दुआ मनाता हैं, 
हो जायें एक हजार अधर मेरे ! 


सागर के सीप 


जीवन सारा जड़ लिया गनाहों से ! 
कितना बहका हूँ पूछो राहों से ! 
क्या करूँ मिली बदनाम जवानी है, 
बचकर रहना पावन यौवन वालो ! 


गीता के श्लोक, न मुभको आ, ते हैं ! 
वेदान्त समभ से आबागे जाते हैं ! 
में मिट्टी का प्रुतला हैं मुभको तो, 
चमकीले खेल खिलौने भाते हैं ! 
आध्यात्म अलोकिक की पहचान नहीं! 
अगले पिछले जीवन का ध्यान नहीं ! 
मुभको तो धरती का घेरा प्यारा, 
बच कर रहना निर्गण दर्शन वालो ! 


में चलती फिरती एक बुराई हैं, 
बचकर रहना उजले दामन वालो ! 


१०३ 


परिवतंनीया' ' * 

सुख दुख की तुंग तरंगों पर 
चढ़ता गिरता जीवन प्रतिपल ! 
बनतीं बुदबुद॒ सी शाशायें 
फेनिल जल हृत्तल पर अविकल ! 


पतभर तरुवर करते ममंर 
भरते निर्जीव पत्र भर भर ! 
फिर उग आते नृतन अभिनव 
कोमल लालिम नूतन पल्‍लव ! 


सागर के सोप 


आता सहास मधुमास बास 
प्रस्फूटित सुमन सब सोल्लास ! 
लतिकायें यौवन से सभार 
भुक जातीं सज्जित पुष्प हार ! 


कोमल कोमल लावषण्य विमल 
मुसकाते नव निर्मल शतदल ! 
फिर वही चिरंतन एक नियम 
पत्र का फिर से पुनरागरम ! 


दिनकर के पेने तिक्‍त तीर 
सिखिदहन-सिक्त चलता समीर ! 
जल जाते तरु, वल्लरि, लताँत 
फूंक जाती मेदिनि दवाक्राँत ! 


नीरस सर, सरि, सरवर, निर्भर 
बह चलते तन से श्रम-सीकर ! 
फिर घिरते करते रोर शोर 
ढक जाता अंबर ओर | छोर ' 


इयामल, भूरे, सित, पीत, सघन 
करते गर्जन ये जग-जीवन ! 
ब्रभ पर विद्युत की शुभ्र रेख 
हद में होता हर्षातिरेक ! 


म्रुक भुक भू पर फिर घहर घंहर 
सुक्‍ता सी बूंदें छहर छहर ! 
सलिलाप्लावित जल, थल, जंगम 
ज़ल़, पावक का होता संगम ! 


१०४ 


१०६ 


सागर के सीप 


शीतल हो जाती ग्रीष्म ज्वाल 
क्रमश: आता फिर शिशिर काल ! 
तुहिनाच्छादित उत्सूर शीत 
ले तुषार कर आती निशीथ !' 


हिम घूमिल पट में मौन स्तब्ध 
है सुप्त प्रकृति निश्चल निशब्द ! 
है शाँत धृम्र से भरे कक्ष 
जागृत प्रहरी से मौन वृक्ष ! 


ग्रविरति ऋतुग्रों का ग्रावतेन 
संसति का पल पल परिवतेन ! 
पल, विपल, यामिनी, याम शेष 
करते अतीत मुख में प्रवेश ! 


नित रागरंग से अतिरंजित 
ऊषा खिलती क्षण भर किचित ! 
दिनकर के मंजुल किरण-जाल 
हँसता प्राची में अरुण-बाल ! 


खग कोमल कलरव से गूँजित 
तरु पत्र पत्र होता मुखरित ! 
सम्पूर्ण दिवस रवि श्राँत, क्लाँत 
पश्चिम में फिर नित प्रति दिनाँत । 


तिरती लाली फिर पुलिनों पर 
चंचल तरंग का छल छल स्वर ! 
दिन भर की जजेर .थकित देह 
ले उड़ जाते खग-गण सुगेह । 


सागर के सीप 


चंचल जल में पल पल अविकल 
भलमल भलमल यह तारक-दल ! 
रम्योमि मध्य विध्‌ प्रतिबिबित 
करता मनोज्ञ क्रीड़ा इंगित ! 


फेनोज्ज्वल सी ज्योत्स्ता निर्मल 
आप्लावित जगती दुग्ध धवल ! 
भरते हिमकगा ज्यों रजत घूल 
रजनी गंधा के विकच फल ! 


ग्रलसित ग्रपलक दल सजल सजल 
ग्रध-नयन निमी लित कुमुद ग्रचल ! 
मलयानिल की त्रिग्रुगी बयार 
भडकृत कर देती सुप्त तार ! 


अ्रमरावलियों का मदिर गीत 
सुन पड़ता मधुबन में सप्रीत ! 
सब मनभावन मनहर सुदृश्य 
क्षण भर में हो जाते अदृश्य ! 


यह ॒ प्रकृति नटी का रम्य रूप 
बनता मिटता रहता अनूप ! 
यह सृजन भर विलयन कहता 
जग परिवर्तित होता रहता ! 


सुख से दुख, दुख से सुख बनता 
यह जग जीवन यूं ही छनता ! 
यह काल चक्र का तीव्र चक्र 
प्रतिपल परिवर्तित सरल वक्र ! 


१०७ 


१०५ 


रथ 


सागर के सीप 


उर में आशाओं का मेला 
सुख दुख की जीवन में बेला ! 
झाया जाया करतीं सदंव 
संचालित करता एक देव ! 


ज्योतिमंय घन बरसो** 





उमड़े छुमड़ कर गरज गरज कर बरसो रे ज्योतिमंय घन बरसों ! 
इधर खेत पर उधर रेत पर बरसों रे समदर्शी घन बरसों ! 


मुक्त हुआ लक्षितिज द्वार 
आश्रो सकरुण उदार ! 
भू बिषण्ण ग्रीष्म भार 
बरसो शत सलिल धार ! 
प्यासा चातक किशोर 
अशांमप विकल मोर ! 


११० सागर के सीप 


अपलक दूग गगन ओऔोर 
विस्मृत सुधि मन विभोर ! 
वीरष तृण लता दीन 
शीतल जल बिलग मीन ! 
खिन्‍न तन मन मलीन 
सरित काँति हीन क्षीण ! 
फहर फहर कर घहर घहर कर बरसो रे जीवनमय घन बरसो ! 
ज्योतिमंय घन बरसी ! 
समदर्शी घन बरसों ! 


नील नभागन उदास 
शिशु से तुम निरत लास ! 
क्रोड़ाममप सरल हास 
शोभित उन्नति विकास ! 


ग्रातपव विकराल. काल 
विस्तरित अंबु-जाल ! 
रोके रवि-कर-कराल 
विहेंसे जल कंज ताल ! 
' नील, पीत, कष्ण, श्याम 
धरती-रति-नाथ काम ! 
ग्रीष्मानल के विराम 
कर दो मध्यान्ह शाम ! 
भूम भूम कर घूम घूम कर बरसो रे यौवनमय घन बरसो ! 
ज्योतिमंय घन बरसो ! 
समदर्शी घन बरसो ! 


नीलम तन चित्र खचित 
चंचल परययंद्ू तड़ित ! 


सागर के सीप १११ 


सीपज उर कोष भरित 
बरसो सुख धाम अ्रमित ! 
दानी भुककर. महान 
तानो महिमा वितान ! 
रोको आतप  विषाण 
गूँजे कजली सुगान ! 
हरिताभाच्छादित भू 
कोकिल की कूक कुह ! 
पपिहे की पिहुपि'“ह 
राग रंगी अन्न-प्रसू ! 
ढुलक ढुलक कर पुलक पुलक कर वरसो रे कंचनमय घन बरसो ! 
ज्योतिमंय, घन वरसो ! 
समदर्शी घन. बरसों ! 


तूल विरल ढेर सदश 


भूलों के फेर सदश ! 
जलकण॒ साकार सुयश 


क्षर कर खर ग्रीष्म उमस ! 
प्रकटोी भू के सुहाग 
शोभित शिर चाप-पाग ! 
जगनिक के बीर राग 
जागे भू-सुप्त-भाग ! 
भीगे चल पललव दल 
बूँदें लघु फिसल फिसल ! 
शीतल भू वक्षस्थल 
करे अ्रमल निर्मेल जल ! 
विहेंस विहेंस कर रूठ रूठ कर बरसो रे क्रीड़ामय घन बरसो ! 
ज्योतिमंय घन बरसों ! 
समदर्शी घन. बरसो ! 


११३ सागर के सौप 


देशव से चंचल गति 
यौवन से ग्रल्हड॒ मति ! 
बद्धघों से त्यागी श्रति 
संसति के प्राण नियति ! 
फलों के सरस  हास 
कुलों के लहर लास ! 
उपवन के मधु-विलास 
जीवन शाश्वत प्रकाश ! 
भूले के स्वर मल्हार 
प्रिय की स्मृति पुलक प्यार ! 
रजतिम भीनी फुहार 
जग के योवन उभार ! 
स्मर-शर-कर-धर, सिहर बिखर कर वरसो रे सावनमय घन बरसो ! 
ज्योतिमंय घन बरसो ! 
समदर्शी घन बरसो ! 


पाप' * 





न जन्म लेता शअ्रगर कहीं में, धरा बनी ये मसान होती, 
न मंदिरों में मुदंग बजते, न मसजिदों में अज़ान होती । 


लिये सुमिरनी डरे हुए से बुला रहे हैं मुझे पुजेरी, 
जला रहे हैं पवित्र दीवे, न राह मेरी रहे अंधेरी । 
हज़ार सिजदे करें नमाज़ी, न किन्तु मेरा जलाल घटता, 
पनाह मेरी यही शिवाला, महान गिरजा सराय मेरी । 
मुझे मिटाकर न धर्म रहता, न आरती में कपूर जलता, 
न पर्व पर ये नहान होता, न ये बुतों की दुकान होती । 


११४ 


सागर के सीप 


मुझे सुलाते रहे मसीहा, मुझे खिलाने रसूल आये, 
कभी सुनी मोहनी मुरलिया, कभी अयोध्या बजे बधाये । 
मुझे दुआ दो, बुला रहा हूँ हजार गौतम, हज़ार गाँधी, 
बना दिये देवता अनेकों, मुझे मगर तुम न पूज पाये । 
मुभे रुलावर न सप्टि हँसती, न सूर, तुलसी, कबीर गाते, 
न क्रॉस का ये निशान होता, न पाक-पावन कुरान होती । 


न वेद मुभसे बचे हुए हें, न बाइबिल की रही कड़ी है, 
पुराण, गीता, हदीस काँपे कभी जरा भी नज़र पड़ी है। 
म॒ुभे मिट।ने हुए अनेकों पता नहीं गुम हुए कहाँ हैं, 
अजेय मेरा निशान उड्दता बिना भुकी बुजियाँ खड़ी हैं । 
न चूमता में अधर जनम के, सभी अधर फिर निशब्द होते, 
न स्थात्‌ ऐसा जहान होता, न स्थात्‌ ऐसी ज़बान होती । 


बुरा बता लें मुभे मौलवी, कि दें पुरोहित हजार गाली, 
सभी चितेरे शक्ल बना नें बहुत भयानक, कुरूप, काली । 
मगर यही जब मिलें अकेले सवाल पूछो यही कहेंगे, 
(कि पाप ही ज़िन्दगी हमारी, वही ईद है वही दिवाली ।! 
नसींचता में अ्रगर जड़ों को कभी जहाँ में न पुण्य फलता, 
न देवता का मकान होता, न भक्ति, पूजा महान होती । 


दिनेश सा में प्रकाश देता कि पृण्य-शशि में रहे जुन्हाई, 
भले लड़ गालियाँ सुना ले, परन्तु रहता जुदा न भाई । 
मिला मुझे कुछ स्वरूप ऐसा जिसे न ठुकरा सका ज़माना, 
रही बढ़ी की बढ़ी पिपासा, अनेक मूरत गढ़ी बनाईं। 
न प्राण की धड़कने बढ़ाता, न प्रीत हँसती, न गीत गाते, 
न रूप का यूँ बखान होता, न प्यास इतनी जवान होती । 


न जन्म लेता अगर कहीं में धरा बनी ये मसान होती, 
न मन्दिरों में मृदंग बजते न मसजिदों में भ्रज्ञान होती । 


बन-फूल कक 

में हैँ बन-फूल भला मेरा कसा खिलनां क्‍या मुरभासा, 
में भी उनमें ही हैं जिनका जेसा आना वेसा जाना । 


सिर पर अंबर को छत नीली जिसकी सीमा का पंत नहीं, 
में जहाँ उगा हैँ वहाँ कभी भूले से खिला वसंत नहीं । 
ऐसा लगता है ज॑ंसे मैं ही एक अकेला आया हैं, 
मेरी कोई कामिनी नहीं मेरा कोई भी कत नहीं । 
बस आस-पास को गरम धूल उड़ मुझे गोद में लेती है 
है घेर रहा मुभको केवल सुनसान भयावह वीराना । 
में हैँ बन-फ्ल भला मेरा कसा खिलना क्या मुरभाना, 
में भी उनमें ही हूँ जिनका जेंसा आना वैसा जाना । 


११६ 


सागर के सीप 


सूरज आया कुछ जला गया, चंदा आ्राया कुछ रुला गया, 
श्राँधी का भोंका, मरने की सीमा तक भूला भुला गया । 
छः ऋतुओं में कोई भी तो मेरी न कभी होकर आईं, 
जब रात हुई सो गया यहीं जब भोर हुईं कुलमुला गया। 
मोती लेने वाले सब हैं आँसू का गाहक नहीं मिला, 
जिनका कोई भी नहीं उन्हें सीखा न किसी ने अ्रपनाना । 


में हुँ बन-फ्ल भला मेरा कंसा खिलना क्‍या मुरभाना, 
में भी उनमें ही हैँ जिनका जता आना वेंसा जाना । 


सुनता हूँ दूर कहीं मन्दिर, हैं पत्थर के भगवान जहाँ, 
सब फल गवं अनुभव करते बन एक रात मेहमान वहाँ । 
मेरा भी मन अकुलाता है उस मन्दिर का आँगन देखूं, 
बिन माँगे, जिसकी ध्रूल परस, मिल जाते हैं वरदान जहाँ। 
लेकिन जाऊँ भी तो कंसे कितनी मेरी मजबूरी है, 
उड़ने को पंख नहीं मेरे सारा पथ दुर्गम श्रनजाना । 


में हैँ बन-फ़ल भला मेरा कसा खिलना क्या मुरभाना । 
में भी उनमें ही हैँ जिनका जसा आना वेसा जाना। 


उस रोज इधर दूल्हा दुलहिन को लिये पालकी आई थी, 
अनगिनती कलियों फूलों से जो अच्छी तरह सजाई थी । 
में रहा सोचता ग्रुमसुम ही ये भी हैं फूल और में भी, 
सच कहता हैँ उस रात सिसकियों में ही भोर जगाई थी। 
तन कहता में दुनियाँ में है मन को होता विश्वास नहीं, 
इसमें मेरा श्रपराध नहीं यदि में भी चाहूँ मुसकाना । 


में हुँ बन-फ्ल भला मेरा कैसा खिलना क्या म्रभाना, 
में भी उनमें ही हैं जिनका जेंसा आना वैसा जाना । 


सागर के सीप 


काली, रूखी, गदबदा बदन कासे की पायल भमकाती, 
सिर पर फलों की डाली ले हर रोज सुबह मालिन आती । 
ले गई हज़ारों हार निठुर पर मुभको श्रब तक नहीं छुप्मा, 
मेरी दो पंँखुरियों से ही क्या डलिया भारी हो जाती । 
में मम को बहलाता कहकर, कल को ज़रूर ले जायेगी, 
कोई प्रबला पाप उगा शायद यूं ही हो कुम्हलाना । 


में हैँ बन-फ्ल भला मेरा कंसा खिलना क्या मुरभाना, 
में भी उनमें ही हैँ जिनका जेसा आना वैसा जाना । 


पूजा में चढ़ना होता तो उगता माली की क्यारी में, 
सुख सेज भाग्य में होती तो खिलता तेरी फुलवारी में । 
इतने कुछ पुण्य नहीं मेरे जो हाथ बढ़ा दे खुद कोई, 
ऐसे भी हैं जिनको जीना ही पड़ता है लाचारी में । 
कुछ घड़ियाँ और बितानी हैं इस कठिन उपेक्षा में मुभको, 
में खिला, पता किसको होगा भर जाऊँगा बे-पहचाना । 


में हैं बन-फूल भला मेरा कसा खिलना क्या मुरभाना, 
में भी उनमें ही हैं जिसका जसा ग्राना वेसा जाना । 


त्रिवेरणी ००७ 





“झोर तभी जीवन के आधे पथ पर ऐसा दिन आया, 
जब आँखों में रूप किसी का स्वयं दृष्टि बनकर छाया ! 
सावन को थी साँक रंगीली भीग रही धरती धानी, 
तुम फूलों में घूम रही थीं जैसे वर्षा की रानी ! 


खुली, घनी, काली, घूँघराली अलकें बिखरीं थीं कटि पर, 
जेसे पिघल पिघल अ्रैँधियारा बहता सौ धारा बनकर ! 
नीले नयनों में जसे सिमटी जग भर की उजियाली, 
या मदिरा में घोल चाँदनी भर दी नीलम की प्याली ! 


जिधर पड़ गई दृष्टि उधर ही सौ सौ चाँद उभर आये, 
कोमलता लुट गई कली की, फूलों के मन सक्चाये ! 
चंचल मधु-मुसकान थिरक उठती थी अधघरों पर ऐसे, 
लाल गुलाबों को गलियों में बचपन मचल रहा जैसे ! 


सागर के सीप 


ग्रांस-मिचौनी खेल रही थी उजले दसनों की माया, 
जैसे बिजली का बालक ऊषा की गोदी में आया ! 
रचती थी मुसकान मधुर आवत्ते कपोलों पर गहरे, 
सस्‍्वर्णा झील में पास पास दो भँवर बनाती थीं लहरें ! 


म॒दुल दुकुल सुनहरे तन पर सिमट सिमट लिपटा ऐसे, 
कलियों की पीली कंसर को पँखुरियाँ ढक लें जैसे ! 
हरी-भरी मखमली दूब पर धुले नील नभ के नीचे, 
ग्रांखों में .इबी गअ्रांखें, प्राणों से प्राण गए सींचे ! 


दर्शन के अंकुर में चुपके से परिचय के पात लगे, 
परिचय के दो फल मुसकराये चुम्बन में पगे पगे ! 
फिर मेरे में तेरे तु में कुछ भी अन्तर रहा नहीं, 
जहाँ तुम्हारा मत पाया था अपनापन खो दिया वहीं ! 


बातों की रातें थीं दिन थे हँसती हुई बहारों के, 
साँस साँस संदेश सुनाती थी मन के त्योहारों के ! 
और एक दिन तुम प्राणों से दूर बिछड़कर चले गए, 
दोष तुम्हें क्या दें ? हम तो अपने मन से ही छुले गए ! 


उजड़ गई बगिया फूलों ने भी मुसकाना छोड़ दिया, 
तुमने मुख मोड़ा तब से कोयल ने गाना छोड़ दिया ! 
पूनम तो हर बार खिली पर वेसी उजली नहीं खिली, 
या तो शबनम ढली रात भर या बस मेरी आँख ढली ! 


दिया रात भर जलकर सोया, दिन भर जल सूरज सोया, 
दर्द हठीला दिन भर सुलगा और रात भर ही रोया ! 
जिन अधरों को सोंचा तुमने प्रिय चुम्बनी फुहारों से, 
भ्रबे उत पर मरुथल सिमदे हैं जलते हुए अंगारों से ! 


११६ 


१२० 


सागर के सीप 


नींद नयन में आती तो है पर श्रास वन भर जाती, 
मेरी सूनी रातों को यूँ और अकेला कर जाती ! 
प्रीत न अपनी पीर कह सकी कभी किसी से भी रानी, 
पत्थर रहते नहीं भ्रगर आँसू को मिल जाती वाणी ! 


कभी इस तरह लगता है तुम श्रभी श्रभी ही श्राये हो, 
देख उदास मुझे, मन भारी कर, श्राँखें भर लाये हो ! 
फिर जब कोई नहीं दीखता, मन मुभको समभाता है, 
पगले यह दुनियाँ है इसमें परिचय भर का' नाता है ! 


तुम जिनको अपना कह देते हो, वे सभी पराये हैं, 
कुछ आये सामान सजाकर कुछ खरीदने आये हैं ! 
जिस पर तन मन लुटा दिया है वह मन की परछाई है, 
और मधुर भावना तुम्हारी उसे रूप दे आई है! 


तुम अपने पर ही मोहित हो और नई यह बात नहीं, 
रात, चाँद के बिना अधूरी होकर भी, क्या रात नहीं ! 
जीवन, एक प्रइन, जिसका उत्तर अ्रभाव कहलाता है, 
और उसे पूरा करने का यत्न प्यार बन जाता है! 


सुख, दुख, विरह, मिलन केवल संवेदन का हँसना, रोना, 
जीवन, मरण मधुर सरगम का बजना, बज कर चुप होना ! 
सरिता के सिर पर पहाड़ है, परों में खारा सागर, 
फिर भी हर प्यासे अ्रधरों की भर देती खाली गागर ! 


नभ का घेरा गोल, प्रथम श्रन्तिम कोई भी सिरा नहीं, 
कौन बचा जो धूप, धूल से इसके नीचे घिरा नहीं * 
सुख दुख जिसके दो तट उस सरिता में नौका खेनी है, 
जग संयोग, वियोग, योग की बहती हुईं त्रिवेणी है 


लाल बहादुर शास्त्री राष्ट्रीय प्रशासन अकादमी, पुस्तकालय 
7..8..5, #्वांगिवा 4ट्वबवंशाओए ण वैकांगांडा/शदाांएा, (70/4/ 
स्नस्तरी 
४0०७७९)0०॥२॥४ 
यह पुस्तक निम्नांकित तारीख तक वापिस करनी है । 

